

الهندوسية في ميزان تعاليمها الأصلية والعقل والفطرة السليمة

(پښتو)

دځپلو اصلو تعلیماتو، عقل او سالم فطرت په تله کې

د خپلو اصلي تعلیماتو، عقل او سالم
فطرت په تله کې

(پوښتنه او ځواب)

دکتور. هیثم طلعت



بِسْمِ اللَّهِ الرَّحْمَنِ الرَّحِيمِ

شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص.

Telephone: +966114454900

@ ceo@rabwah.sa

P.O.BOX: 29465

RIYADH: 11557

www.islamhouse.com

فهرست

- ۱- هندویزم څه شی دی؟..... 20
- ۲- دغه دین څنگه له یو بل سره نښتی پیدا شو؟..... 23
- ۳- په ځانگړې توگه د هندوانو عقیده څه ده؟..... 25
- ۴- په هندویزم کې په لسگونو بوتانو سره د یو خدای د استازولۍ مفکوره څنگه رامنځته شوه؟..... 34
- ۵- هندوان د خالق او مخلوق تر منځه اړیکې ته په کوم نظر گوري؟..... 41
- ۶- هندویزم ژوند او مرگ ته په کومه سترگه گوري؟..... 55
- ۷- د هندوانو په نیز د تکراري زیرونونو او د ارواگانو لیرد نظریو سرچینه څه ده؟..... 65
- ۸- هندوان کائناتو ته په کوم نظر گوري؟..... 72
- ۹- د هندویزم له نظره د انسان بدن له څه شي څخه جوړ شوی دی؟..... 75
- ۱۰- د هندو ټولني انځور څرنگه دی؟..... 86
- ۱۱- آیا هندوان په رښتیا د غواگانو عبادت کوي؟..... 98
- ۱۲- خو په هندویزم د پرهیزگاری او له گناه څخه د ځان ساتلو لپاره ډیرې هڅې شته، آیا دا یوه بیلوونکې نڅښه نده؟..... 102
- ۱۳- مگر آیا په هندویزم کې بشپړ آرامتیا او مراقبت بڼه شی نه دی؟..... 105

- ۱۴- په کنډوالو کې په گوښه کېدلو کې څه عیب دی لکه څنګه چې په اوسني هندویزم کې پېښېږي؟..... 112
- ۱۵- د شهوت پر وړاندې مقاومت او له ګناهونو څخه د خلاصون غوره لاره کومه ده؟..... 117
- ۱۶- اسلام ولې هندویزم ردوي؟..... 124
- ۱۷- ولې په هر هندو فرض دي چې اسلام راوړي؟..... 135
- ۱۸- اسلام څه شی دی؟..... 165
- ۱۹- آیا په اسلام کې هغو پوښتنو ته ځواب شته چې ذهنونه یې په ځواب کې حیران پاتې دي چې: موږ له کوم ځایه راغلي یو؟ موږ ولې دلته په دې نړۍ کې یو؟ او برخلیک مو چیرته ته دی؟..... 171
- ۲۰- ته څنګه پوه شوي چې محمد - صلی الله علیه وسلم - د الله لخوا رسول دی؟..... 174
- ۲۱- آیا په الله ایمان راوړل او پر پیغمبرانو کافرېدل بسنه کوي، لکه څرنګه چې ځینې هندوان یې کوي؟..... 203
- ۲۲- الله تعالی ولې شر پیدا کړی دی؟ یا په بل عبارت: یو مسلمان د "شر ستونزې" ته څنګه ځواب ورکوي؟..... 209
- ۲۳- د الله سبحانه و تعالی په وړاندې د تسلیمیدو نڅښې څه دي؟ یا په بل عبارت: تاسو څنګه پوهیږئ چې تاسو الله ته مسلمان شوي یاست او په بشپړ ډول هغه ته په پوره تسلیمیدو سره تسلیم شوي یاست؟..... 215

226.....بلاخره! زه ځنگه په اسلام کې داخل شم؟

بسم الله والحمد لله والصلاة والسلام على رسول الله
وعلى آله وصحبه ومن والاه، أما بعد:

هندويزم كيدى شي يو دين وي، خو په ډير كره
تعريف سره دا: د ژوند كولو يوه تكلاره ده.

د هندويزم پيروان د نړۍ د نفوس شاوخوا 15%
جوړوي او د پيروانو شمير يې له يو مليار د او دوه سوه
مليون څخه ډير دي.

هندويزم د وخت په تيريدو سره ډير بدلون موندلى
دى...

هندويزم د ويداس Vedas له زمانې وروسته له عقلي،
علمي او فطرتي ستونزو څخه ډك شو، چې ځينې به
يې په دې كتاب كې تر څار لاندې ونيسو.

هو!

په رښتيا سره چې هندويزم د اصلي ويدات (د هندويزم اصلي سرچينې) له تعليماتو څخه په گړندۍ توگه وتلی او د خلکو، مراسم لمانځوونکو او بهکواد گيتا تعليمات يې تعقيب کړي.

Bhagavad Gita भगवद्गीता
باطني ټنټرونه
.Tantras

زه به پدې کوچني کتاب کې هڅه وکړم چې اوسنۍ هندويزم د استدلال، عصري ساينس، منطق او د ويدات د اصلي تعليماتو - چې تر دې دمه د هندوانو په لاس کې دي - قضاوت ته وړاندې کړم، او زه ډاډه يم چې د حقايقو پاتې شوني چې په ويداتونه کې دي، او هغه چې لا د هندوانو په فطرت کې دي دواړه د

دې لپاره بسنه کوي چې په سلامتيا سره هندو حق دين ته ورسوي.

ويداتونه: د هندويزم تر ټولو مقدس کتابونه دي.

طبيعي فطرت: د انسان په شتون او د هغه په برخليک کې نظر اچولو ته ليوالتيا، او پر الله تعالى د ايمان راوړلو لپاره د دې ليوالتيا رهبري کول او د هغه عبادت کول په هغه څه چې هغه روا کړي دي.

او حقيقي دين: هغه پيغام دی چې په ويدا کې د حقيقت پاتې شوو ته شاملېږي، او دا د فطرت او ازدي، او دا د ټولو مخلوقاتو لپاره د الله - تعالى - وحي ده، او دا هغه غريز پيغام دی چې د اوانيشاد (Upanishad उपनिषद्) په لارښوونو کې د الله تعالى د يووالي اغيزې بيانوي.

په دې کوچني کتاب کې زه هڅه کوم چې د ويدا د
زمانې هندويزم او ننني هندويزم تر منځه يوه ساده
مقايسه وکړم!

په رښتيا چې هندويزم ډير بدل شوی دی...

يقيناً چې - ننني - هندويزم د ويدا د نورو صافو او
سوټره توحيدي تعليماتو څخه ډير لرې دی، په ننني
هندويزم کې به تاسو د وجود په يووالي باور ومومئ
چيرته چې خالق د مخلوق سره گډ دی، نو مخلوق عين
خالق جوړيږي، دا حيرانونکي عقیده نه يوازې د
ويدانو له ښکاره تعليماتو سره په ټکر کې ده، بلکې د
عقلي منل شوو - اصولو - سره هم ټکر کې ده، ځکه
څرنگه کيدلای شي چې خدای په هر شي کې گډ
شي، بيا ته اې هندو، د يو لړ رسمونو او عملونو په تر

سره کولو سره هغه ته د رسیدو په لټه کې یې، حال دا
چې هغه په اصل کې په تا کې شتون لري؟
آیا دا ښکاره عقلي ستونزه نه ده؟

سربیره پردې، د وجود په یووالي عقیده د حقیقت نسبي
کیدو ته بلنه کوي، ځکه ټول هغه دینونه چې د بتانو
یا تیرو عبادت کوي هغه په واقعیت کې د الله تعالی
عبادت کوي، ځکه چې د دې عقیدې له مخې الله
تعالی بت او ډبره ده، نو الله تعالی په هر څه کې دی او
هغه هر څه دی.

او د حقیقت دا نسبت معنا او ارزښت له منځه وړي،
چې زه به دا په کتاب کې تشریح کړم.

تېرو خبرو ته دا هم وراضافه کړه چې ویدا په ښکاره ډول له مخلوق نه جلا یو خدای باندې ایمان لرلو ته بلنه ورکوي، دا مخلوقات الله پیدا کړي دي، او په مخلوق کې د خالق د اوسیدو ظرفیت نشته چې پکې ورگډ شي.

ویدا، په ځانګړې توګه په رګ ویدا ऋग्वेद کې وایي: "ای الله! لمر او نړۍ دواړه د دې توان نلري چې تاسو احاطه کړي او - ځان - کې مو ځای کړي"¹.

دا د ویدا لخوا څرګند ثبوت دی پدې چې د وجود په یووالي باور غلط دی، ځکه چې الله د خپل مخلوق څخه خپلواک دی.

¹ http://sthohistic.com/prayer/hindu/hol_hindu-samsara-and-karma.htm

(دا سایټ د بودایي مجلې سره تړلی دی چې د بودیزم او د هغې د رواجونو په اړه ادراکي څیړنې وړاندې کوي).

په اوسني هندویزم کې تاسو د روحونو په لیرد باور مومئ چیرته چې د مړینې وروسته د انسانانو روحونه نورو مخلوقاتو ته لیردول کیږي ترڅو په نوي ژوندي موجود کې بیا وزیريږي،- د دې باور له مخې - هر انسان مخکې ژوند په بل ژوندي موجود کې درلوده او داسې نور، او دا عقیده ډیرې ستونزې رامنځته کوي، ځکه که چیرته د روحونو لیرد رینتیا وي، نو بیا ولې ماشومان د لویانو په څیر د ذهني وړتیاوو سره نه پیدا کیږي²؟

سربیره پر دې، د روحونو د انتقال عقیده د تکراري زیږونونو په ترتیب ولاړه ده، نو دا څنګه - خبره - ده،

² Cogan, Robert. (1998), Critical Thinking: Step by Step, University Press of America, pp. 202–203

حال دا چې معاصر ساينس ثابته کړې چې ژوند پيل لري، او ځمکه پخپله پيل لري او ابدي نه ده.

بيا، که د روحونو ليرد رينبتيا وي، نو دا فرض کيږي چې د ژونديو موجوداتو شمير ټاکل شوی او محدود دی، ځکه چې دوی په خپلو کې يو بل ته ليردول کيږي، او دا هغه څه ندي چې ننی انسان يې وايي!

او لدې مهمه دا ده چې ويدا د روحونو د ليرد نظريه نه لري، تر دې چې يو هندو عالم شري ستياکم وديالنکار وايي: "د بيا زيرون عقیده په ويداس کې نشته، او زه هغه څوک ننګوم چې دا خبره کوي"³

د وديالنکار د خبرو د صحت تر ټولو ښه ثبوت دا دی چې هندوان د "شرادها (Śrāddha श्राद्ध)" په نوم

³ اوکمان، 104 مخ، : اسلام ته د هندوانو بلنه، 99 مخ، له کتاب څخه نقل شوی.

پخوانی مذهبي رسم ترسره کوي، او د دې رواجونو موخه: د مړو روحونو ته سکون وربخښل دي.

نو روحونه څنگه ليردول کيږي حال دا چې دوی د مړو روحونه اراموي.

د هندويزم له اوسنيو عقيدو څخه يو هم په (کرما) باور دی: کرما، د کرما د باور له مخې لکه څنگه چې انسانان د خپلو پخوانيو اعمالو په پایله کې زيږيدلی، نو څوک چې فاسد وي په بل نوي ژوند کې به په ټيټه طبقه يا لوی مصيبت کې زيږيدل کيږي.

نو پر دې اساس، هندوان ناروغ ته د هغه چا په سترگه کوري چې په تېر ژوند کې يې گناهونه کړي وي، او دا ناروغي يې د هغې گناهونو پایله ده، نو دا غلطه او ذهن گډوونکې انگيرنه ټول ژوند فاسدوي

ځکه دا انسانیت ته هيڅ خدمت نه وړاندې کوي، بلکه پرېکړه کوي چې په خلکو کې ناوړين په مخکني ژوند کې د تېرو جرمونو طبيعي سزا ده، او دا د وروسته پاتې، بې عدالتۍ او طبقاتي پخلاينې يو ډول دی.

خو لويه ستونزه دا ده چې: په ويدا کې د کارما دغه عقیده چيرته ده؟

ويداتونه بنکاره وايې چې جنت او دوزخ شته چې الله يې خلکو ته د هغوی د عملونو پر اساس ورکوي، داسې نه چې په نورو څارويو کې - د روح - نوي زيربڼونه تر سره کېږي.

رگ ويدا وايي: "ما په هغه ځای کې ابدې کره چيرته چې هر ډول خوښۍ او خوندونه زيرمه شوي، او

چيرې چې تاسو هغه څه ورکوي چې نفسونه يې
غواړي".⁴

په اوسني هندويزم کې له بنسټيزو باورونو څخه: له
تکراري زيرونونو او د روحونو د ليرد - له مفکوري
- څخه د خلاصون هڅه او هغه مرحلې ته د رسيدو
لپاره چې د "موکشا Moksha मोक्ष" په نوم پيژندل
کيږي، په کوم کې چې انسان د الهي ذات سره يو
ځای کيږي، مگر دا مفکوره د وجود په اړه په بشپړ
ډول پر بدبيني ليد ولاړه ده، ځکه د وجود هدف د
وجود څخه د خلاصيدو هڅه گرځيږي!

دا مفکوره د ټولني لپاره خطرناکه ده، ځکه چې دا
انسان له ډار څخه خلاصوي، هغه که هر څومره ناوړه

⁴ رگ ويدا، منډيل: ۹، سوکت: ۱۱۳، منتر: ۹-۱۱.

کارونه وکړي، هغه به بيا وزيريزي، او يوه ورځ به خامخا په راتلونکي زيرون کې وژغورل شي.

دا کار په بشپړه توگه د ويدا گانو د تعليماتو سره مخالف دی کوم چې ظالمانو او گناهکارانو ته په خپل خپل ځای کې په سزا ورکولو صراحت کوي، لکه څنگه چې رگ ويدا وايي: "ډير ژور ځای دی، د گناهکارانو لپاره؛ بيخ يې ډير ژور دی."⁵

نو دا ځای د تکراري زيرونو له مفکورې څخه چيرته دی؟

او د هندويزم تر ټولو مشهورې اوسنۍ علمي ستونزې په لاندې ډول دي: په طبيعي توگه د کائناتو رامنځته کېدو ته کتنه، اوسني هندويزم فکر کوي چې کاینات

⁵ [ه] رگ ويدا، منډل: ۴، سوکت: ۵، منتر: ۵.

منحل کيږي او بيا شکل غوره کوي او دا لړۍ پای نه لري، نو دا يوه عجيبه علمي غلطې ده چې د عصري ساينس سره په ټکر کې ده.

دا په بشپړه توگه ثابته ده چې عصري ساينس وايي چې دا کاینات يو مطلق پيل لري داسې چې لدې وړاندې نورو کائناتو شتون نه درلود.

د علم له لحاظه کائنات پيدا شوي... بغير د کوم مخکني نمونې څخه جوړ شوي دي.

په همدې مناسبت، دا هماغه باور دی چې په ويدا کې شتون لري، د ويدا له نظره د دنيا ژوند ناخاپه راڅرگند شوی، او آخرت هم شتون لري، خو د هندويزم په فلسفو کې چې وروسته رامنځته شوې

لکه پوراناس Puranas ، چې پکې د نړۍ د تکرار او ابدیت خبره راڅرگنده شوې ده.

نی هندويزم د ويدا د عقيدې، د معاصر علم او د اسلام د هغه دين مخالف دی چې ويدا لخوا منل شوی حق دی.

د مسلمانانو عقیده چې الله پاک په قرآن کریم کې نازل کړی دا ده چې کاینات پرته له مخکینی نمونې څخه څرگند شوي لکه څرنګه چې الله - تعالی - په

خپل کتاب کې فرمایلي دي: {بَدِيعُ السَّمَاوَاتِ
وَالْأَرْضِ وَإِذَا قَضَىٰ أَمْرًا فَإِنَّمَا يَقُولُ لَهُ كُن فَيَكُونُ}.

البقرة سورت ﴿١١٧﴾.

(بې له نمونې پيدا کونکې د آسمانونو او ځمکې
دی، او کله چې د کوم کار فيصله وکړي، نو همدا
خبره ده چې هغه ته ووايي: ”وشه“ نو هغه وشي)

د اسلام له نظره کائنات پيدا شوي دي، يعنې: له
پخوانۍ بيلگې پرته راڅرگند شوي دي.

دا هغه څه دي چې ساينس ورته رسيدلی او هغه څه
چې 1400 کاله مخکې د يو سړي لخوا پرې خبر
ورکول شوی و چې رمه يې پيوله او محمد بن عبدالله
نومیده؛ نوموړی د الله رسول او د اسلام پيغمبر و.

پدې کتاب کې زه د ډيری هغه ستونزو په اړه بحث
کوم چې هندويزم ورسره مخ دي، او په مقابل کې
نړۍ ته د ژوند، ثواب، عذاب او د وجود د مقصد په

اړه اسلامي لید لوری وړاندې کوم، کوم چې په بشپړه توګه د ویدا له پاتې شوو او د فطرت سره سمون لري. او دا تشریح کوم چې اسلام د انسان د اړتیا لپاره د ځواب ویلو تر ټولو کره، معتبره او پیاوړې نمونه ده، تر څو د ژوند کولو په څرنګوالي پوه شو، او د انسان د شتون، او له شتون څخه یې د مقصد په مفهوم باندې پوه شو، پداسې ډول چې له فطرت، عقل او ساینس سره مطابقت ولري.

او دا کتاب د اسلام پر صحت ځینې دلیلونه وړاندې کوي، او هغه زېري چې د ویدا لخوا پدې دین سره ورکول شوي دي، ځکه ویدا په اسلام او د الله پر رسول؛ محمد - صلی الله علیه وسلم - باندې زیري

ورکړی، او هندوان يې پرې ايمان راوړلو ته رابلیلی دی.

او اسلام يوازې د ځمکې پر مخ له دينونو څخه يو دين ندی؛ بلکه دا هغه يوازينی توحيدى دين دی چې الله - تعالى - پرې ټول پيغمبران راليرلي دي، ځکه ټول پيغمبران د دې لپاره راغلي چې خلک توحيد ته رابولي، او نن ورځ پدې سپيڅلي توحيد پرته له اسلام څخه بل يو دين هم پاتې ندی، پداسې حال کې چې نور پاتې دينونه په شرک کې لږه او يا ډيره ونډه لري.

او الله - تعالى - له بشریت څخه له اسلام پرته بل دين نه قبلوي، الله - تعالى - په خپل کتاب کې

فرمايلي دي: **{وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ}**

مِنْهُ وَهُوَ فِي الْآخِرَةِ مِنَ الْخَاسِرِينَ}. ﴿آل عمران

سورت ۸۵ آيت﴾

(او څوک چې له اسلام نه غير (بل) دين غواړي، نو هېڅکله به هم له ده نه قبول نه کړي شي او دغه کس په آخرت کې له تاوانيانو څخه دی).

نو اسلام هغه دين دی چې الله - تعالی - پرې ټول انبياء او رسولان رالېږلي دي.

او د اسلام اصلي ځانگړنه دا ده چې پدې کې الله تعالی ته د تسليمېدو او يوازې د يو الله د عبادت معنا پرته ده، او په بتانو او مجسمو کې يې د الله - تعالی - هر ډول ځای پر ځای کېدل نفي کړي دي؛ لکه څنگه چې په اوسني هندويزم کې دي.

بيا کتاب په دې خبرې سره پای ته رسيزي چې
خرنگه يو سړی الله - تعالی - ته غاړه ږدي
(مسلمانيزي)، او د اسلام معنا او اسلام ته اړتيا
بيانوي.

نور اڅئ چې د الله په برکت د کتاب سفر پيل کړو ...

۱ - هندویزم څه شی دی؟

هندویزم: دا یو دین دی، یا په صحیح معنا: "د ژوند یوه لار" ده، چې پدې کې یو شمیر رسمونه، دودونه، عبادتونه، سپیڅلي کتابونه، او - یو شمېر - کائناتي او وجودي مفکورې شاملې دي.⁶

هندویزم د ډیرو پیړیو په اوږدو کې د پېچلو مذهبي غونډو له لارې رامنځته شوی چې متنوع او ځینې وختونه متضاد عقیدوي سیستم ته مشروعیت ورکوي، او اوسنی هندویزم پدې کې هیڅ بنکيل ندی، ځکه ننی هندویزم یوه عقیده، یو مرجع او یا یو لازم شوی متن نه لري چې په پرمت یې قضاوت وکړای شي.

⁶ د هندویزم مطالعه، ارویند شرما (نا ژباړل شوی).

که څه هم ویداتونه Vedas په مطلقه توګه د هندوانو تر ټولو سپېڅلي کتابونه دي، مګر هندوان یې په حیرانوونکي توګه مخالفت کوي؛ لکه څرنګه چې مونږ به پدې کتاب کې ورته اشاره وکړو، نو هندوییزم د ویدا په مخالفت سره، متفاوت افکار او یو له بل څخه لرې نظریات مني چې د لومړي ویداتونو له دورې سره هیڅ تړاو نلري.

هندوییزم په ټولیزه توګه له مصیبتونو څخه د خلاصون موخه لري، وروسته به موږ واضح کړو چې څنګه د دوی په مفکوره کې له مصیبت څخه خلاصون ترسره کېږي، او څنګه دوی د نجات په اړه د ویدا له

عقیدې څخه سرغړونه وکړه، په کوم کې چې لا
ډیری حقیقتونه پاتې دي.⁷

⁷ هندویزم: نظریه او عمل، جینین د. فاولر (ناژباړل شوی).

۲- دغه دین څنگه له یو بل

سره نښتی پیدا شو؟

هندویزم د هند په معنا ده: د هند دولت، اقلیم، تاریخ، تداخل، او دودونه.

دا په هند کې نږدې یو ځانګړی مذهب دی، چیرته چې د نړۍ شاوخوا 95٪ هندوان شتون لري.⁸

هندویزم د لومړي ویداس په تعقیب رامنځته شو، خو له بده مرغه دا د فلسفې، عقیدې، کتابونو او مفکورو سره یوځای شوه او د پیړیو په اوږدو کې رامنځته شوه، د ویداس د عصر پسې په راتلونکې پړاو کې

⁸ <http://www.pewforum.org/files/2012/12/globalReligion-tables.pdf>

هندویزم، د هر میت، باطني تنرونو Tantras او بهکواد گیتا भगवद्गीता | تعلیمات تعقیب کرل. له میلاد څخه وړاندې له 1500 کال څخه تر 500 زیږدیز کال پورې، ډیری دغه مفکورې او فلسفې د ویداس سره په کشمکش کې وې، او تیرې یې پرې وکړ، تر دې حده چې مورنن ورځ له دې مفکورو او فلسفو پرته نور هیڅ شی نه وینو.

۳- په ځانگړې توگه د هندوانو عقیده څه ده؟

نی هندويزم داسې عقیده ده چې په لوی شمیر
خدایانو باور لري، په هندويزم کې بې شمیره خدایان
شتون لري، او هندوان بیا هم په یو الله باور لري.

دوی تصور کوي چې خدای په دې ټولو مجسمو کې
منحل شوی دی چې دوی یې درناوی کوي.

دلته بڼایي ځینې داسې تصور وکړي چې: د هندوانو
عقیده په یو خدای - او دا فکر چې دا مجسمې او
انځورونه د خدای انځورونه دي - بت پرستي نده!

دا سخته غلطی ده!

دا عقیده لرل چې مجسمې د يو خدای انځورونه دي؛
دا د بت پرستانو د عقیدې اصل دی، هغه عقیده چې
د بشریت د تاریخ په اوږدو کې د پیغمبرانو د تعليماتو
او د ویداس له تعليماتو سره په ټکر کې ده.

ټول مشرکان چې د پیغمبرانو او د ویداس له تعليماتو
سره په ټکر کې دي په الله یې باور درلود، مگر دوی
بت د خدای مجسمه گرځولې وه، د الله په شتون
باندي د مشرکانو عقیده او دا چې هغه یو دی له دوی
خخه په الله، د هغه په رسولانو او په ویداس کافریدل
نه نفي کوي تر هغه وخته پورې چې دوی دا بتان - په
خدايتوب - نیولي وي.

په خدایي سره د بتانو نیولو، یا هغوی ته د نږدې کیدو، یا هغوی ته د درناوي کولو په تحریم کې د ویداتونو حکمونه صریح او قطعي دي.

ویدا وایي: "څوک چې له الله پرته د نورو شیانو عبادت کوي چې جوړ شوي دي، نو هغه به په تیارو کې ډوب شي او د مودو لپاره به د اور عذاب وڅکي".⁹

څوک چې نن ورځ دا بوتان - په خدایي ونیسي - کوم چې هندو مذهب ورڅخه ډک دی نو د ویدا - دیانت - له مخې به هغه تل د دوزخ په اور کې پاتې شي.

ویدا دا هم وایي چې: "د ټولو مالک، د غیبو عالم دی، هغه - ذات - چې د نورو معبودانو مرستې ته اړتیا

⁹ [9] جار ویدا، سوکت: ۴۰، منترا: ۹.

نلري، هغه الله دی او انسان ته په کار دی چې د هغه عبادت وکړي، او هغه څوک چې له الله پرته نور معبودان نيسي، نو دوی بدبخته دي، تل لوی او وپرونکي مصيبتونه پيدا کوي".¹⁰

بلکه، دا په بهاگاواد گيتا (भगवद्गीता) Bhagavad Gita کې يادونه شوې چې: "هغه څوک چې د خدای عبادت کوي خدايانو ته رسېږي، هغه څوک چې د پخوانيو مشرانو عبادت کوي هغه پخواني لاسته راوړي، څوک چې د شيطان عبادت کوي شيطان ترلاسه کوي، او څوک چې زما عبادت کوي هغه ما پيدا کوي".¹¹

¹⁰ [۱۰] رگ ويدا، منډل ۱، سوکت: ۷، منتر: ۹.

¹¹ بهاگاواد گيتا 9-25. Bhagavad Gita.

دا او داسې نور ډير دليلونه چې هندوان په ډاگيزه توگه د الله يووالي او د بتانو پرېښودلو ته رابلي، تر دې چې مهارچي ډيند سرسوتي وايي: په ويداتونو کې يو حرف هم داسې نشته چې خلک د بوتانو عبادت ته راوبلي؛ هغه چې له تيزو او داسې نورو شيانو څخه جوړ شوي دي.

په ويداتونو کې هندوانو د توحيد عقیده نه ده پرېښي مگر په باطلو تعليماتو سره چې په راتلونکې وروستۍ مرحله کې راغلې ده.

قرآن کریم چې الله تعالی پر خپل پيغمبر محمد صلی الله عليه وسلم نازل کړی دی، د دې خبرې تصدیق کوي چې د بوتانو عبادت کونکي دا گمان کوي

چې دوی په يو الله ايمان لري، خو بيا هم دوی د دغو بوتانو په نيولو سره کافران دي.

الله تعالی په قرآن کریم کې فرمايلي دي: **{وَلَيْن سَأَلْتَهُمْ مِّنْ خَلْقِ السَّمَاوَاتِ وَالْأَرْضِ لَيَقُولُنَّ اللَّهُ}**.

[او يقينا که ته له دوی نه تپوس وکړې چې اسمانونه او ځمکه چا پيدا کړي دي (نو) دوی به خامخا لازماً ووايي چې "الله".] الزمر سورت ۳۸ آيت.

او الله تعالی فرمايلي دي: **{وَلَيْن سَأَلْتَهُمْ مِّنْ خَلْقِهِمْ لَيَقُولُنَّ اللَّهُ}**.

[او يقينا که ته له دوی نه پوښتنه وکړې چې دوی چا پيدا کړي دي (نو) دوی به خامخا ووايي چې "الله".] الزخرف سورت ۸۷ آيت.

(په خدایي) سره د دې بوتانو نیول د قرآن او ویدا په توافق سره انسان پر الله تعالی کافر ګرځوي.

الله تعالی په قرآن کریم کې فرمایلي دي. {إِنَّمَا تَعْبُدُونَ مِنْ دُونِ اللَّهِ أَوْثَانًا وَتَخْلُقُونَ إِفْكًا إِنَّ الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا عِنْدَ اللَّهِ الرِّزْقَ وَاعْبُدُوهُ وَاشْكُرُوا لَهُ إِلَيْهِ تُرْجَعُونَ}.

(یقیناً تاسو له الله نه غیر د بوتانو عبادت کوئ او تاسو دروغ جوړوئ، بېشکه هغه (معبودان) چې تاسو یې له الله نه غیر عبادت کوئ، دوی تاسو لپاره د رزق مالکان نه دي، نو تاسو له الله سره رزق ولټوئ او د هغه عبادت کوئ او د هغه شکر وباسئ، تاسو به خاص هغه ته بېرته بیولی کېږئ). العنکبوت سورت ۱۷ آیت.

نو د الله سره روزي ولټوی او یوازې د هغه عبادت وکړی، ځکه - الله - هغه ذات دی چې مور ټول هغه ته ورگرځو.

نن ورځ د ځمکې پر مخ له اسلام پرته بل دین نشته چې د الله پر توحید پاتې وي او د شرک ټولې بڼې یې له منځه وړې وي.

لډې امله هر هندو ته په کار دي چې اسلام ته له تعصب پرته په بصیرت سره وگوري، او پدې دین کې د توحید عقیدې ته وگوري چې آیا د ده له فطرت سره اړخ لگوي او همدا رنگه د هغه څه سره چې ویدا پرې و دی، او کنه؟

د ټولو پیغمبرانو بلنه چې الله انسانانو ته رالېږلي هغه د الله - تعالی - یووالی دی په عبادت سره، او دا د ټولو

بوتانو په ليرې کولو او هغه څه ته په غاړه اېښودلو سره
کېږي چې د الله - تعالی - پيغبرانو پرې راتگ کړی،
او هغه څه چې د دوی وروستي يو محمد بن عبد الله -
صلي الله عليه وسلم - پرې راتگ کړی.

۴- په هندویزم کې په لسگونو بوتانو سره د یو خدای د استازولۍ مفکوره څنګه رامنځته شوه؟

د ویداس له زمانې وروسته د اوسني هندویزم لویه ستونزه په دې انگیرنه کې ده چې د یو معبود څو صفتونه د متعددو معبودانو غوښتنه کوي، یعنې دا چې څو خدایانو ته اړتیا ده.

دوی گومان کوي چې هر الهي صفت یو بوت لري چې د نوموړي صفت استازیتوب کوي.

نو خالق د دوی په اند:

براهما: د کائناتو پیدا کوونکی دی.

او ویشنو: د کائناتو ساتونکی دی.

شیوا: د کائناتو وېجاړوونکی دی¹²

دا انگیرنه د استدلال او فطرت له محورونو سره تضاد لري او د هغه څه سره په تضاد کې ده چې په ویدا کې دي، ځکه د صفتونو له تعدد څخه د ذات تعدد نه لازمېږي.

ځکه کیدای شي یو انسان هم هوبنیار، هم پیاوړی او هم ادیب وي.

نو د صفاتو له تعدد څخه د نوموړي انسان د ذات تعدد نه لازمېږي.

ځکه هوبنیار انسان هماغه پیاوړی او هماغه ادیب دی.

¹² د شرقي فلسفې او مذهب انسايکلويډيا، سټيفن شوماکر، ۳۹۷ مخ.

او الله - تعالى - لره تر ټولو لوړ مثال دی.

ويدا هم په همدې حقيقت ټينگار کوي، په رگ ويدا کې راغلي دي: "هغه ته انډر، ميتر او وايو ويل کيږي، او هغه مترشوا دی. هونبياران يو خدای په مختلفو نومونو يادوي".¹³

او په ويدا کې د الله - تعالى - د نومونو او صفتونو دلايل ډير دي.

نو نومونه او صفتونه په يو ذات دلالت کوي.

دا هغه - باور - دی چې لومړي ويدا درلوده، او اسلامي عقیده هم پر همدې بنسټ ولاړه ده، ځکه په اسلام کې الله - پاک - يو ذات دی؛ هغه لره نیک

¹³ رگ ويدا: مندل: ۱، سوکت: ۱۶۴، منترا: ۴۶.

نومونه او لوړ صفتونه دي، الله - تعالى - فرمايلي دي:

{وَاللَّهُمَّ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ}.

(او ستاسو حق معبود يو معبود دی، هېڅ لایق د عبادت نشته مگر یوازې هغه دی چې ډېر زیات مهربان، بې حده رحم کونکی دی). البقرة سورت ۱۶۳ آیت.

نو الله - هغه ذات دی - چې مهربان دی او همغه رحم کونکی - هم - دی.

او الله - تعالى - په قرآن کریم کې فرمايي: {هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُهَيَّبُ الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ}.

(دغه الله هغه ذات دی چې نشته هېڅ حق معبود مگر هم دی دی، چې (حقيقي) بادشاه دی، ښه پاک دی، سلامتي ورکونکی (او) امان ورکونکی دی، نکهبان (محافظ) ښه غالب (او زورور)، ډېر عظمت والا، ډېر لویي والا دی، الله پاک دی له هغو (شیانو) نه چې دوی یې ورسره شریکوي). الحشر سورت: ۲۳ آیت.

نو د نومونو او صفتونو ډيروالی په يو الله پورې اړه لري.

دويمه ستونزه په بېلابېلو بوتانو کې د معبود د صفاتو تجسید يا منحل کول دي، چې د کائناتو لپاره د دې بت لمانځنو په شتون کې هېڅ امنيت نشته.

لدي امله قرآن کریم له الله تعالیٰ څخه د بت پرستی
دا ټولې مفکورې نفي کوي، او دا ثابتوي چې د الله
تعالیٰ سره د نورو خدایانو نیول، د کائناتو د نا امنۍ
تقاضا کوي. {لَوْ كَانَ فِيهَا آلِهَةٌ إِلَّا اللَّهُ لَفَسَدَتَا
فَسُبْحَانَ اللَّهِ رَبِّ الْعَرْشِ عَمَّا يَصِفُونَ}.

(که چېرې په دغو (ځمکه او اسمان) کې له الله نه
پرته نور معبودان وی (نو) دواړه به خامخا وران شوي
وو، نو الله د عرش مالک، پاک دی له هغو خبرو چې
دوی یې بیانوي) الانبیاء سورت ۲۲ آیت.

که چیرته له الله - تعالیٰ - سره نور معبودان وی، نو
آسمانونه او ځمکه به برباد شوي وو.

{وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَاوَاتُ وَالْأَرْضُ
وَمَنْ فِيهِنَّ بَلْ أَتَيْنَاهُمْ بِذِكْرِهِمْ فَهُمْ عَنْ ذِكْرِهِمْ
مُعْرِضُونَ}.

(او که حق (الله) د دوی د خواهشاتو پیروي کړې وی
)، نو) خامخا به تباہ شوي وو اسمانونه او ځمکه او
هغه څوک چې په دغو کې دي، بلکې مونږ دوی ته د
دوی ذکر راوړ، نو دوی له خپل ذکر نه مخ اړوونکي
دي). المؤمنون سورت: ۷۱ آیت.

ه - هندوان د خالق او مخلوق تر

منځه اړيکي ته په کوم نظر گوري؟

د ننيو هندوانو ډيری په وحدة الوجود ايمان لري، چيرته خالق او مخلوق سره يو دي، نو په اوسني هندويزم کې خالق يې په مخلوقاتو کې ورگډ دی، داسې چې ټول پيدا شوي شيان او پيدا کوونکي يې سره يو دي.¹⁴

دا د ساينس، استدلال، مشاهدې او ويدا د ساده محورونو سره په ټکر کې مفکوره ده.

¹⁴ د هندويزم انسايکلويډيا، جونز، ورايان او جيمز ډي، ۳۱۵ مخ (نا ژباړل شوی).

او - له شک پرته چې - د وحدة الوجود په فلسفه کې
ډیری علمي او عقلي ستونزې شتون لري، د هغې له
جملې څخه:

لومړۍ ستونزه: د دوی په نیز خدای په هر څه کې
منحل شوی دی - که داسې وي - نو یووالي ته د
رسیدو په موخه د موکشا (Moksha मोक्ष) په نوم د
دوی دودیز عبادت تر سره کول بیا څه معنا لري؟

څنگه داسې یو شي ته د رسیدو هڅه کوي چه هغه تا
کې شتون لري... ته په هغه کې یې او هغه په تا کې
دی؟

دویمه ستونزه: د وحدة الوجود په مفهوم کې فسق او
گناهونه په خپله معبود دی، ځکه چې معبود د دوی
په اند تپروتنه او گناه ده او هغه زنا او قتل دی، نو

هغه په هر څه کې موجود دی، او دا د هر څه جوهر دی؛ نو بيا له گناه او خطا څخه ځان خلاصول د څه لپاره؟

دوی ولې په ډير ټينگار سره هڅه کوي چې له دنيوي خواهشاتو او شهوتونو لرې پاتې شي؟

آيا گناه - په خپله - له وحدة الوجود - څخه نده؟

آيا دغه نړۍ په خپله خدای ندي؟

نو د اوسني هندويزم د دې مفکورې پر اساس د نيکۍ کولو لپاره هيڅ توجه نشته چې بايد ورباندې ټينگار وشي.

مگر ټول د نيکۍ پر کولو ټينگار کوي او پدې پوهيزي چې دا کار اړين دی، آيا همداسې نده؟

په نيکۍ کولو باندې ټينگار په اصل کې د سپيڅلي فطرت غوښتنې ته لبيک وپل دي، نو دا نيغ په نيغه د وجود په يووالي د فلسفې په غلطوالي يو فطري دليل دی.

دريمه ستونزه: د وجود په يووالي عقیده د حقيقت د نسبت بيانولو ته وايي، ټول دينونه چې د بوتانو او تيرو عبادت کوي د هغوی په اند د خدای عبادت دی، ځکه چې خدای د دوی په عقیده کې بت او ډبره ده، نو خدای په هر څه کې دی او هغه هر څه دی.

د حقيقت دا نسبت د معنا او ارزښت له لاسه ورکولو غوښتنه کوي، ځکه - پدې سره - هر څه ريښتيا گرځي!

تیرو خبرو باندې دا هم ور اضافه کړه چې : د وجود په یووالي عقیده دې پوښتنې ته ځواب نه لري چې وایي: نړۍ له کوم ځای څخه راغلې ده.

نو دا فرض کول چې خالق هماغه مخلوق دی، دا یو بی بنسټه گومان دی، ځکه چې دا گومان د یو شي رامنځته کېدل د هغه د رابنکاره کېدو پورې تړاو لري.

دا یو عجیب تناقض، او د عقلي له اړخه ناممکن دی. ځنګه کیدی شي چې یو شي دې په خپله د خپل ځان د رامنځته کېدو لامل شي، حال دا چې اصلا رامنځته شوی ندی.

خلورمه ستونزه: دا هم په ساینسي لحاظ ثابت شوي ده چې کاینات او هر څه چې پکې دي تازه رامنځته شوي او دا - خبره - د ټولو عاقلانو لخوا منل شوي ده.

کائنات د خپلې ټولې انرژۍ، مادې، ځای او وخت سره یوه نوې رامنځته شوې حادثه ده ...

په یقیني توګه دا هم په بې شمېره دلایلو سره واضحه شوې چې کائنات پیل لري، او په علمي لحاظ هم وړاندې لدې کائنات نه وو، بیا کائنات رابنکاره شول.

نو کله چې کائنات نه وي، نو د وحدة الوجود نظریه څنګه منلی شو؟

که د وجود یووالی (وحدة الوجود) صحیح وي، نو د نړۍ ابدیت ته اړتیا لري، یا لږترلږه د مادې ابدیت ته.

عجيبه خبره خو دا ده چې معاصر هندوان د مادي نړۍ په ابدیت ټينگار کوي، ځکه چې دا اړينه خبره ده چې پر مت يې دوی د وجود يووالي توجیه کوي.

هندو عالم وييکانند Wiwekanand وايي: پر ځای (مکان) باندي نه وخت تيريزي او نه پکې بدلون راځي.¹⁵

معاصر هندوان اړ دي چې د مادي نړۍ د ابدیت مفکوره ولري، ترڅو د وحدة الوجود له نظريې سره مطابقت ولري.

دوی به دې - باور - ته نه وو ننوتلي او په پيل کې به يې د وجود په يووالي باور نه و درلودلی، مگر شيطان په

¹⁵ هندويزم، وييکانند، 61-63 مخ. له کتاب څخه اقتباس: اسلام ته د هندوانو بلنه، د ډاکټر ابراهيم بن عبدالغفور ليکنه د دوکتورا د ترلاسه کولو لپاره ليکل شوی، ايلاف خپرونه ټولنه د چاپ او توزيع لپاره 122 مخ.

خپلو لارو د آدم اولادې ته ناست دی، هغه ته چې هر کله فرصت په لاس ورشي نو د آدم اولاده د انبياوو له دين څخه اړوي.

الله - تعالى - په قدسي حديث کې فرمايلي دي: "إِنِّي خَلَقْتُ عِبَادِي حُنَفَاءَ كُلَّهُمْ، وَإِنَّهُمْ أَتَتْهُمُ الشَّيَاطِينُ فَاجْتَالَتْهُمُ عَنْ دِينِهِمْ، وَحَرَمْتُ عَلَيْهِمْ مَا أَحَلَلْتُ لَهُمْ، وَأَمَرْتُهُمْ أَنْ يُشْرِكُوا بِي مَا لَمْ أَنْزِلْ بِهِ سُلْطَانًا".¹⁶

ما خپل ټول بندگان په حنيفيت (د يووالي عقيدې) سره پيدا کړي دي، خو دوی ته شيطان راغی او له خپل دين څخه يې واړول، هغه څه يې پرې حرام کړل چې ما ورته حلال گرځولي وو، او ورته يې امر

¹⁶ صحيح مسلم، ح: ۲۸۶۵.

وګر چې پر ما شرک وکړي، په هغه څه کې چې ما پرې کوم دليل او حجت ندی نازل کړی".

نو ټول بشریت د الله په توحيد و، تر دې چې شيطانان ورته راغلل او پدې کفریاتو سره يې دوکه کړل.

او نبي - صلی الله عليه وسلم - فرمایلي دي: "إِنَّ الشَّيْطَانَ قَعْدَ لَابْنِ آدَمَ بِأَطْرُقِهِ".¹⁷

شيطان بني آدم ته د - هدايت - په ټولو لارو ناست دی (تر خويي ترې واړوي).

شيطان د انسان د ګمراهی لپاره هره لاره لټوي، او د نجات هيڅ لاره نشته پرته له تسليميدو څخه د توحيد او عبادت هغه لارې ته چې پيغمبران پرې وو.

¹⁷ صحيح سنن نسائي ج : ۳۱۳۴.

او ويدا په ډاگه ويلى چې نړۍ پيدا شوې ده او پيل لري.

او دا چې الله له مخلوق څخه خپلواک دى، او په هغوى کې منحل ندى.

هندوان څنگه د وحدة الوجود د باور دې مرحلې ته ورسېدل؟

رگ ويدا ऋग्वेद وايي: "اې الله! لمړ او نړۍ دواړه، نشي كولى پر تاسو چاپيره شي او تاسو په خپل ځان كې ځاى پر ځاى كړي".¹⁸

دا له ويدا څخه څرگند ثبوت دى چې د وحدة الوجود عقیده غلطه ده، الله له خپل مخلوق څخه خپلواک دى او لمړ او سپوږمۍ معبود نه دي.

¹⁸ رگ ويدا، منډل: ۱، سوکت: ۱۰، منترا: ۸.

رگ ویدا هم وایي: "الله هغه ذات دی چې شپه او ورځ یې پیدا کړي، او هغه د نړۍ او هغه څه چې په دې کې دي مالک دی، او هغه هغه ذات دی چې لمر، سپوږمۍ، ځمکه او آسمان یې پیدا کړي دي".¹⁹

د وحدة الوجود او د مادي نړۍ د ابدیت د انکار لپاره کومه عقیده له دې څخه روښانه کیدی شي؟

او الیجر ویدا وایي: "هغه؛ هغه ذات دی چې له هغه څخه مخکې هیڅ شی نه دی پیدا شوی، او هغه زموږ خالق او مالک دی، او هغه په هر څه پوهیږي".²⁰

¹⁹ رگ ویدا، منډل: 10، سوکت: 190، منترا: 2-3.

²⁰ یجر ویدا، سوکت: 32، منترا: 13.

له الله څخه هيڅ شی وړاندې ندی پيدا شوی، نو هغه لومړی دی او نړۍ الله تعالى پيدا کړې ده، ابدی نده: "هغه لوی دی، د ځمکې او آسمان مالک دی".²¹

او قرآن کریم هم د همدې روښانه حقيقت تصدیق کوي، الله تعالى له نن څخه ۱۴۰۰ کاله مخکې خپل پیغمبر محمد بن عبدالله - صلی الله علیه وسلم - ته وحی کړې ده چې الله له خپل مخلوق څخه جلا دی، په خپل عرش باندې برابر دی، په مخلوقاتو کې نه منحل کیږي او نه مخلوقات په هغه کې منحل کیږي.

الله تعالى فرمایي دي: {اللَّهُ الَّذِي خَلَقَ السَّمَاوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ۗ مَا لَكُمْ مِّن دُونِهِ مِن وَلِيٍّ وَلَا شَفِيعٍ ۗ أَفَلَا تَتَذَكَّرُونَ}.

²¹ رگ ویدا، منیل: ۱، سوکت: ۱۰۰، منتر: ۱.

(الله هغه ذات دی چې آسمانونه او ځمکه او هر هغه
خه چې د دې دواړو په مينځ کې دي، په شپږو ورځو
کې پيدا کړي دي، بيا يې په عرش باندې استوا وکړه،
ستاسو لپاره له هغه نه غير نه هېڅ کارساز او نه
شفاعت کوونکی شته، آيا نو تاسو پند نه اخلئ!)
السجدة سورت: ۴ آيت.

د پېغمبرانو د عقيدې اصل او د هغوی د دين او
شريعت اصل دا دی چې الله خالق، يو دی دويم
څوک ورسره نشته، جدا دی، يعنې د خپلو مخلوقاتو نه
په پوره توگه جلا دی او پدوی کې منحل ندی.

د وجود د يووالي په فلسفه کې پنځمه ستونزه دا ده
چې: دا فلسفه تر ټولو مهمې پوښتنې ته ځواب نه وايي
چې: نړۍ له کوم ځای څخه راغلې؟

د دې فلسفې له مخې نړۍ څنګه راڅرګنده شوه؟
بیا: په پیل کې د دې فلسفې ویونکي څوک دي؟
او پر دې دلیل او ثبوت څه دي؟

د دې عقیدې په اړه ډیرې پوښتنې او ډیرې ستونزې
را ولاړې شوې، چې د عصري علومو، استدلال، ویدا
او د پیغمبرانو د دین سره په ټکر کې دي.

۶- هندویزم ژوند او مرگ ته په کومه

سترگه گوري؟

اوسني هندویزم د بیا زیږون مفکورې او د نسل د نه ختمیدونکي دورې پر اساس ولاړ دی: مونږ په هندويي تصور کې د زیږونونو په یو گرداب کې تاویږو، هر ژوندی مخکې په یو وجود کې زیږیدلی او د هغه روح به د هغه له مړینې وروسته بل وجود ته تیريږي. او همداسې، دا هغه څه دي چې په هندویزم کې د سامسار [22]. Samsāra संसार په اصطلاح سره پیژندل کیږي: د روحونو د لیرد په دې مسله کې ډیری فکري او ساینسي ستونزې شتون لري، چې له جملې څخه یې:

لومړۍ ستونزه: د "ترتولین د اعتراض Tertullian's objection" په نوم پیژندل کېږي. هغه وایي: که چیرته د ارواگانو لیرد رینبتیا وي، نو ولې ټي خوړونکي کوچنیان د لویانو په څیر ذهني وړتیاوو سره نه پیدا کېږي؟

دویمه ستونزه: که چیرته د ارواگانو لیرد رینبتیا وي، نو باید چې د ژونديو موجوداتو شمیر ثابت وي، ځکه چې دوی د زیږون په دوران کې یو له بل سره بیا زیږیدلي دي، او دا د نن ورځې یو عاقل سړی نه وایي! دا ثابته شوې ده چې په لومړي سر کې یو وخت و چې د ځمکې کرې اصلا شتون نه درلوده، او یو وخت و چې په ځمکه کې ژوندي مخلوقاتو شتون نه درلود او یو وخت و چې ژوندي موجودات په دغه

شمیر کې نه وو، بلکه ډېر لږ وو او بیا د وخت په تېرېدو سره زیات شول او همدا نن د انسانانو په اجماع ثابت ده.

او داسې یو وخت هم و چې د نن ورځې په پرتله لږ خلک وو.

د انسانانو شمیر په اجماع سره ثابت نه دی ټاکل شوی، نو څنګه د ارواګانو بیا زیږون په ثابتو پړاوونو کې واقع کېږي؟

دریمه ستونزه: ولې د دې فلسفې له خاوندانو پرته بل څوک نه شته چې تېر ژوند - هغه پخواني زیږون - یې په یاد وي په کوم کې چې و.

د روت سیمنز Ruth Simmons په نوم یوه امریکایي مېرمن وه چې د بریدي مرفي Bridey Murphy په نوم یې بلې میرمنې ته د اروا لیږنې ادعا کړې وه، نو روت سیمونز په نولسمه پیړۍ کې په ایرلیند کې د بریدي مرفي په وخت کې د خپلو تیرو یادونو په راژوندي کولو پیل وکړ، بیا وروسته خپرونکو د روت د ژوند په اړه خپرنې پیل کړې. په پایله کې دا جوته شوه چې هغې د بریدي مورفي په نوم یوه بله پخوانۍ ګاونډۍ درلوده، او هغې د ایرلیند څخه د بریدي یادونه له ځان سره راوړې و، او بیا یې ځانته نسبت ورکړی و، بیا یې ادعا کړې وه چې هغه بریدي ده.²²

²² د روت سیمنز د حالت یادونه: <https://www.ncbi.nlm.nih.gov/pubmed/12116612> د)

ډاکټر فوز کړدي له ویب پاڼې څخه نقل شوی).

د ارواگانو لیرد یو تصور او تخیل دی، او د ساینس او حس له ډیرو ساده محورونو سره هم په ټکر کې دی.

پاول اډوارډز، د فلسفې د انسایکلوپېډیا رییس مدیر او د نیویارک په پوهنتون کې پروفیسور، وایي: "د ارواگانو لیرد یوازې یو تصور دی چې د عصري ساینس سره په ټکر کې دی."²³

نو انسان چې کله مړ شي هغه بیا په بل ژوندون کې نه زیریږي.

او ویدونه تل په دې حقیقت ټینګار کوي، په ویدونو کې د ارواگانو د لیرد یا سمسارا خبرې نشته.²⁴

²³ Edwards, Paul. (2001), Reincarnation: A Critical Examination, Prometheus Books

²⁴ .Yuvraj Krishan: Bharatiya Vidya Bhavan, 1997

تر دې چې هندو عالم شري ستيا کام او ديالنکار وويل: "د بيا زيرون عقیده په ويدانونو کې نشته او زه هغه شوک ننگوم چې داسي وايي".²⁵

د ديالنکار د خبرو د سموالي لپاره غوره ثبوت دا دی چې هندوان د "سرادها श्रीरद्धा Śrāddha" په نوم مذهبي مراسم ترسره کوي چې موخه يې د مړو ارواو ته سکون ورکول دي.

نو اروا څنگه ليردول کيږي په داسې حال کې چې هندوان د مړو ارواگانې اراموي؟

او قرآن کریم، چې الله پر خپل پيغمبر محمد - صلی الله عليه وسلم - نازل کړی، په هغه چا رد وکړ چې

²⁵ او اکمن، ۱۰۴ مخ: اسلام ته د هندوانو بلنه، له کتاب څخه نقل کړی. د ډاکټر ابراهيم بن عبدالغفور لخوا ليکل شوی، د دوکتورا ترلاسه کولو لپاره، ايلاف خپرندويه او توزيع مطبعه، ۹۹ مخ.

وايي ژوند تکراري دی او ويل يې: **{إِنَّ هِيَ إِلَّا حَيَاتُنَا
الدُّنْيَا نَمُوتُ وَنَحْيَا وَمَا نَحْنُ بِبَعُوثِينَ}**.

(نه دی دا (ژوندون) مگر همدا زمونږ دنيایي
ژوندون، چې مرو او ژوندي کېږو او له سره به مونږ
بيا راژوندي نه کړی شو). المؤمنون سورت: ۳۷ آیت.

نو الله؛ په خپل غالب کتاب کې پر دوی رد وکړ، نو
ويې فرماېل: **{أَلَمْ يَرَوْا كَمْ أَهْلَكْنَا قَبْلَهُمْ مِّنَ الْقُرُونِ
أَنَّهُمْ إِلَيْهِمْ لَا يَرْجِعُونَ}**.

(آيا دوی نه ويني چې له دوی نه مخکې مونږ څومره
امتونه هلاک کړي دي، چې يقيناً هغوی دوی ته بېرته
نه راگرځي). يس سورت: ۳۱ آیت.

نو څوک چې مړ شي بيا يې دنيا ته راتگ او يا بيا
ځلې راگرځيدل نشته.²⁶

الله تعالى فرمايلي دي: {لَا يَذُوقُونَ فِيهَا الْمَوْتَ إِلَّا
الْمَوْتَةَ الْأُولَىٰ}.

دوی به په دغو کې مرگ نه څکي غیر له رومبني مرگ
نه (چې په دنيا کې تېر شوی دی). الدخان سورت: ۵۶
آیت.

نو دا د مسلمانانو عقیده ده، او هغه د ويدا عقیده ده
چې؛ هغه چې له بده مرغه هندوانو پريښي ده.

څلورمه ستونزه د ارواگانو په ليرد کې ده: دوی ادعا
کوي چې هدف يې د مطلق سره د يووالي مرحلې ته

²⁶ قرطبي په خپل تفسير کې وايي: دا آیت د هغو کسانو لپاره ځواب دی چې ادعا کوي په مخلوقاتو کې
داسې کسان شته چې له مرگ وروسته له قيامت څخه وړاندې بيا را ژوندي کېږي.

رسیدل دي یا هغه څه چې د موکشا په نوم یادېږي، د دې تکراري زیږونونو څخه د خلاصون په موخه، او د دې معنا دا ده چې تکراري زیږونونه عذاب دی.

مگر څوک وایي چې تکراري زیږونونه عذاب دی؟ له ډیری خلکو که تاسو وپوښتی چې آیا غواړئ بیا وزیرول شئ او بیا ژوند تجربه کړئ، نو ډیری به یې په هوسره له ځواب ورکولو څخه ډډه ونکړي.

برسېره پردې، د وجود په اړه دا شوم نظر چې - وجود - عذاب دی یو ناهیلې کوونکی نظر دی، ځکه په شتون کې ډیر خیر او بې شمېره نعمتونه دي.

موکشا د هغه څه څخه یو خیالي نجات دی چې په واقعیت کې شتون نلري!

پنځمه ستونزه: د ارواگانو د لیرد فلسفه د هر جرم او نافرمانۍ په ترسره کولو کې د بې پروایۍ لور ته هڅول کوي، او د جرمونو تر سره کول توجیه کوي، ځکه چې انسان به خامخا په راتلونکي زیږون کې له نورو زیږونونو خلاص شي، نو له خپل اوسني زیږون څخه دي خوند واخلي.

دا د هر ډول جرم سره د پخلاینې استازیتوب کوي، او شاید همدا دلیل وي چې هند په نړۍ کې د جرمونو تر ټولو لوړه کچه لري، په ځانګړې توګه د جنسي تیري جرم.²⁷

او هند یو له هغو هیوادونو څخه دی چې د ډله ایزو جنسي تیريو جرمونو ګراف پکې خورا لوړ دی.

https://en.wikipedia.org/wiki/Rape_in_India²⁷

۷- د هندوانو په نیز د تکراري زیرونو او د ارواگانو لیرد نظریو

سرچینه څه ده؟

هیڅوک پر دې نه پوهیږي چې دا مفکورې له کوم
ځایه رامنځته شوې او بنسټګر یې څوک دی، او پدې
هم نه پوهیږي چې د دې لپاره یې دلیل څه دی.

په ویدانونو کې هم د زیرونو په تکرار باندې کوم
دلیل نشته، او نه هم په ویدانونو کې د ارواگانو د لیرد
په اړه یوه کلمه شته، دا نظریات یوازې د پرانانو
Puranas په وروستیو فلسفو کې څرګند شول.

لرې نده چې دا مفکورې دي د کوم هندو عبادت کوونکي ذهن ته ورتپوې کړې وې، لکه یو ډول تخيل؛ ځکه هغوی د اوږدو مودو لپاره له خوراک او څښاک پرته کيښي، لکه څنگه چې د پرانا (Prana) په دوديزو مراسمو کې تر سره کيږي.

او ښکاره ده چې د پرانا رسمونو تر سره کوونکي د خوراک يا څښاک پرته په یو ټاکلي حالت کې د اوږدې مودې لپاره کيښي.

او دا بشپړ چوپتيا چې له خوراک او څښاک پرته په یوه ځانگړې وضعیت کې د څو ساعتونو لپاره وي، د وخت په تیریدو سره په وینه کې د گلوکوز د کمیدو سبب گرځي چې له امله یې د مغز په آیونونو کې عدم توازن رامنځته کيږي، نو د انډورفین هرمون

څخه په نا انډوله توگه افرازات رامنځته شي او انسان ته کاذب تخيلات پيدا شي چې گومان کوي يو څه پېښ شوي خو په حقيقت کې هغه نه وي پېښ شوي. 28.

هغه نظريه چې - د هندوانو عبادت کوونکي - يې لري او هغه څه چې دوی په پوراناس کې د تکراري زېږونونو په اړه ليکلي؛ تخيل او يا مغزي نشي ته نږدې حالت دی.

دا د عصري ساينس د راپور له مخې، لکه څنگه چې د امريکا د بايو ټيکنالوژۍ د څيړنې ملي مرکز چې يوه حکومتي ويب پاڼه او په نړۍ کې ترټولو لوی طبي مرکز دی وايي چې پدې بڼه د اوږد مهال لپاره په وينه

28 <https://www.ncbi.nlm.nih.gov/pubmed/8931651> (د امريکا د بايو ټيکنالوژۍ د

څيړنې ملي مرکز ويب پاڼه، يوه حکومتي ويب پاڼه او په نړۍ کې د طبي څيړنو يو له لويو حوالو څخه ده).

کې د گلوکوزو کموالی وهمي حالت (هالوسینیشن) رامنځته کوي.²⁹

امام ذهبي رحمه الله فرمايي: بيا د علم نه خالي عبادت کوونکی چې کله زهد، گوبنه والي او لوږې ته مخه کړي، غوبنه او میوه خوړل پریږدي او یوازې فکر کولو او زړه ماتولو باندې بسنه وکړي، نو نفسي خطر ونه ورسره مل شي او شیطان پکې وځي او ننوځي نو گومان کوي چې موخې ته ورسیده، او خبرې ورسره وشوې، او پرمختگ یې وکړ، نو شیطان ته په گوتو ورشي او وسوسې ورته پیدا کوي.

اسلام پدې بڼه زهد او پر ځان له دا ډول تکلیف راوستلو څخه منع فرمایلي.

²⁹ مخکینی سرچینه.

پر ځان دا ډول فشار راوستل د وخت په تيريدو سره د فکري کمزوري او ديني فساد لامل گرځي.

الله - تعالی - په قرآن کریم کې فرمايلي دي: {قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ}.

[ته ووايه: هغه زينت چا حرام کړی دی چې الله د خپلو بنده گانو لپاره راوېستلی دی او له رزق څخه پاکيزه شيان (چا حرام کړي دي؟)] الأعراف سورت: ۳۲ آيت.

او رسول الله صلى الله عليه وسلم فرمايلي دي: "لَا تُشَدُّوا عَلَى أَنْفُسِكُمْ ؛ فَيُشَدِّدَ اللَّهُ عَلَيْكُمْ ، فَإِنَّ

قَوْمًا شَدَّوْا عَلَىٰ أَنْفُسِهِمْ ، فَشَدَّدَ اللَّهُ عَلَيْهِمْ فَتَلَكَ
بِقَايَاهُمْ فِي الصَّوَامِعِ وَالْدِيَارِ "

په خپلو ځانونو ډيره سختي مه راولئ، چې الله به پر
تاسو سختي راولي، يو قوم و چې پر ځان يې سختي
راوستې وه، نو الله پرې سختي راوسته، نو دايې په
کورونو او کلیساگانو کې پاتې شوني دي". {وَرَهْبَانِيَّةً
ابْتَدَعُوهَا مَا كَتَبْنَا هَا عَلَيْهِمْ}.

(او رهبانيت چې دغه دوی له ځانه ايجاد کړی و،
مونږ پر دوی باندي لازم کړی نه و). الحديد سورت
۲۷ آیت.

نو دې سختی و همونه وزیرول، چې له امله یې د ویدا
ضد مفکورې رامنځته شوې، کوم چې نن د هندویزم
لپاره اصل گرځیدلی دی.

او که چېرته مقابل لورې ته هغو واقعي معجزو ته
وگورو چې الله - تعالی - پرې د خپلو انبیاوو تائید او
مرسته کوي، نو معجزې خو په ناڅاپي ډول پرته له
مخکنې چمتووالي څخه رامنځته کیږي، او خلک یې
په خپلو سترگو ویني، او بیا هم انسانان نه شي کولای
چې د هغه په څېر راوړي!

دا د پیغمبرانو د خبرونو او د هندوانو ځان بنودونکو
عابدانو ترمنځ توپیر دی.

۸- هندوان کائناتو ته په

کوم نظر گوري؟

د هندويزم د فلسفې له مخې کائنات د انحلال په حالت کې دي او بيا بيرته راڅرگنديږي او همداسې د تل لپاره.

چيرته چې کائنات جوړيږي، بيا منحل کيږي بيا يې جوړښت تکراريږي، او همداسې ...

او د کائناتو په اړه دا تصور چې منحل کيږي او بيا جوړيږي يوه علمي غلطې ده.

کاینات په ساینسي لحاظ د نورو کائناتو څخه مخکې نه و، بلکه دا په بې سارې توګه داسې پیدا شوی چې وړاندې ترې بله داسې بیلګه نه وه.

او دا د مسلمانانو هغه عقیده ده چې له نن څخه ۱۴۰۰ کاله وړاندې د مکې خلکو ته د یوه سړي له خوا راوړل شوي وه چې د یو څو پیسو په مقابل کې یې د مکې د خلکو چوپاني کوله. هغه - سړی - د محمد بن عبدالله په نوم د الله رسول او د اسلام پیغمبر دی؛ صلی الله علیه وسلم. الله پاک هغه ته وحی وکړه چې دا کاینات له پخوانۍ بېلګې پرته پیدا شوي دي، نو الله تعالی په قرآن کریم کې فرمایلي دي.

{بَدِيعُ السَّمَاوَاتِ وَالْأَرْضِ وَإِذَا قَضَىٰ أَمْرًا فَإِنَّمَا يَقُولُ لَهُ
كُنْ فَيَكُونُ}.

(بې له مخکنی نمونې پیدا کوونکی د اسمانونو او
خُمکې دی، او کله چې د کوم کار فیصله وکړي، نو
همدا خبره ده چې هغه ته ووايي: ”وښه“ نو هغه وښي)
البقرة سورت ۱۱۷ آیت.

۹- د هندویزم له نظره د انسان بدن

له څه شي څخه جوړ شوی دی؟

په هندویزم کې د انسان بدن له پنځگونو قواو څخه جوړ شوی دی - چې عبارت دي له - اوبه، ځمکه، هوا، اور او جلوه وهونکې ماده.

او ټول کائنات، او څه چې پدې کې دي، د دې پنځو عناصرو څخه جوړ شوي دي.

د پنځو عناصرو څخه هر یو یې ورته سیارې لري، مریخ اور لرونکی دی او زحل ځمکني دی، او د انسان هر غړی په پنځو عناصرو کې له یو سره ورته والی لري، توری ځمکني دی او زړه اور لرونکی ده.

هر څه چې په موجوداتو کې دي د پنځو عناصرو له مخې طبقه بندي شوي حتی وختونه هم، او د هغوی په اند ناروغي بل څه نه دي پرته لدې چې د پنځگونو عناصرو په توازن کې کوم نقصان رامنځته شي.

د پنځو عناصرو مفکوره د پرانا Prana لخوا خپره شوه، کوم چې د لوږې دودونه او د ساعتونو لپاره د بشپړې چوپتیا ناستې دي.

له بده مرغه، د پنځو عناصرو مفکوره په نړۍ کې خپره شوه او په انرژۍ سره د ډیری درملیزو علومو پایله وگرځیده.

درملنې اصلي علوم په انرژۍ، میکروبیوتکس، فینګ شوی، رنګ سره درملنه، او داسې نورو طریقو سره د دې عناصرو په کنټرول ولاړ دي.

د دوی په اند د دې پنځگونو عناصرو کنترول دوی
روزي راجلبوي او بدي له منځه وړي.

نن ورځ د هندوانو په معبدونو کې د دې پنځو
عناصرو د کنترول لپاره مساج ترسره کېږي، پدې
باور چې دا د ډیرو ناروغیو درملنه ده.

او دا د پنځو عناصرو مفکوره په هیڅ شي کې د علم
سره تړاو نلري.

او دا د فزیک او یا طب سره هیڅ تړاو نلري.

بلکه، ساینس د دې او دې پورې اړوند مفکورو
غندنه کوي ځکه دا یو ډول خرافات، شکونه او دوکه
ورکونکی عمل دی.

د پنځگونو عناصرو نظریه په جعلی علومو کې طبقه
بندي شوې ده.³⁰

او پدې پورې اړوندو کړنو باندې پریکړه شوې چې
دا افسانې او وهمونه دي.³¹

د پنځو عناصرو مفکوره کیدی شي د یو عابد ذهن ته
داسې وردانگلي وي لکه څرنګه چې د تکراري
زیږونونو فکر او د روحونو د لیږد مفکورې وردانگلي
و، ځکه چې د دې لپاره هیڅ عقلي، علمي او یا منطقي
دلیل شتون نلري.

دا یوازې یو خیالي نظر دی.

³⁰ Energy – (according to New Age thinking)", The Skeptic's Dictionary, 2011-"
.19-12

³¹ .Some Notes on Wilhelm Reich, M.D", Quackwatch.org, 15-02-2002"

ستونزه دا ده چې د دې مفکورې عملي کول يوازې د بت لمانځونکي تلمونو (تعويذونو)، سيارو، شکلونو، سمبولونو، رنگونو او کوډو سره تړاو لري چې الله په دې اړه هيڅ حکم نه دی نازل کړی.

اسلام له معاصر علم څخه وړاندې د پنځو عناصرو له نظريې څخه خلک ژغورلي دي، ځکه چې دا عملونه د سمې درملنې په کولو کې د ځنډ لامل گرځي، او د حقيقي نړۍ سره موازي انسان په دوکوو کې د ژوند کولو، او له الله پرته د بل چا سره د اړيکو رغولو لامل گرځي، لدې امله اسلام د دغو کړنو پر وړاندې په ځان ژغورلو سره سخت ټينگار کړی دی، الله تعالی په قدسي حديث کې فرمايلي دي: "أَصْبَحَ مِنْ عِبَادِي مُؤْمِنٌ بِي وَكَافِرٌ فَأَمَّا مَنْ قَالَ

مُطِرْنَا بِفَضْلِ اللَّهِ وَرَحْمَتِهِ فذلِكَ مُؤْمِنٌ بِي كَافِرٌ
بِالْكُوكِبِ، وَأَمَا مِنْ قَالَ مُطِرْنَا بِنَوْءِ كَذَا وَكَذَا فذلِكَ
كَافِرٌ بِي مُؤْمِنٌ بِالْكُوكِبِ".³²

«زما له بنده گانو څخه ځينو پداسې حالت کې سبا
کړ چې پر ما ايمان لرونکي او ځينې نور کفر
کوونکي وو، نو څوک چې ووايي د الله په فضل او
رحمت پر مونږ باران وشو، نو دا پر ما مؤمن او په
ستورو کافر شو، او څوک چې ووايي، د فلاني ستوري
- په راختم سره - پر مونږ باران وشو، نو دا انسان پر
ما کافر او په ستورو ايمان لرونکی شو».

څوک چې پر سيارو باور لري او په انسانانو يې
اغيزمن گڼي او دا چې د انسانانو په رزق کې ونډه

³² صحيح مسلم، ۷۱ شمېره حديث.

لري، نو په الله يې کفر وکړ، او څوک چې په الله ايمان ولري نو هغه د انسانانو په تقدير کې د سيارو په مداخله کولو کافر دی.

او په يقيني توگه رسول الله - صلى الله عليه وسلم - فرمايلي دي: "إِنَّ الرُّقِيَ، وَالتَّمَائِمَ، وَالتَّوَلَّاةَ شِرْكَ".³³

"په يقيني توگه چې - شرکي - دمونه، بندونه، او تعویذونه شرک دی".

لډې امله، یو مسلمان د پنځو عناصرو خرافات او ورسره د تعویذونو او بندونو په افسانو باندې باور نلري.

بلکې اسلام تائیدوي چې د تعویذونو، هندسي شکلونو، د انرژۍ پنډولم او داسې نور - څېزونه -

³³ [۳۸] صحیح الجامع،: ۱۶۳۲، شمېره حدیث.

چې د پنځو عناصرو پورې اړه لري او دا باور لرل چې دا تعویذونه گټې او ضررونه لري؛ په الله د شرک او کفر اصل دی.

او رسول الله - صلی الله علیه وسلم - یو سړی ولید چې په لاس کې یې د مسویوه کړی وه، نو ورته یې وفرمایل: "ما هذا؟ قال: من الواهنة قال: ما تزيدك إلا وهناً، انبذها عنك فإنك إن تمثت وهي عليك وكتت عليها".³⁴

"دا څه دي؟ هغه وویل: د کمزوری له امله - مې اچولې ده - ویې فرمایل: دا به دې کمزوري نوره هم زیاته کړي، درڅخه یې لرې کړه، که چیرته ته مې شوې او دا پر تا وي، نو همدې ته به وروسپارل شې".

³⁴ صحیح ابن حبان: ۶۰۸۵ شمېره حدیث.

او په بل روايت کې راغلي: "فإنك لو مت وهي عليك
ما أفلحت أبداً".³⁵

که ته په داسې حال کې مړ شوی چې هغه پر تا
باندي وه، نو هيڅکله به بريالی نه شي.

شيخ الاسلام ابن تيميه رحمه الله فرمايلي دي: - پدې
نيت - د تعويدونو جوړول چې تر شا کتې پرېږدي او
زيانونه دفع کوي همدا لوی شرک دی.

دا هماغه عقیده ده چې د بهاګواد گيتا -
Bhagavad Gita भगवद्गीता - لخوا رامنځته

شوي ده: "هغه څوک چې د خدايانو عبادت کوي نو
خدايان تر لاسه کوي، او هغه څوک چې د پلرونو
عبادت کوي هغه پلرونه تر لاسه کوي، او هغه څوک

³⁵ صحيح دی، د الهيتي المكي له روايت څخه، الزواجر، ۱ ټوک، ۱۶۶ مخ.

چې د شیطان عبادت کوي شیطان ترلاسه کوي، او
څوک چې زما عبادت کوي هغه به ما ومومي".³⁶

هر هغه څوک چې له الله - تعالی - پرته د دې
طلسمونو سره تړاو لري نو هغه له الله - تعالی -
څخه بغیر د بل څوک عبادت کوونکی دی.

د ویدا په وینا، د هغه برخلیک د دوزخ په اور کې
ابدیتوب دی. الیگر ویدا وايي: "څوک چې له الله پرته
د جور شوو شیانو عبادت کوي، هغه به په تیاره کې
ډوب شي او وخت په وخت به د دوزخ عذاب
وڅکي".³⁷

³⁶ بهاګواد گیتا، 9-25.

³⁷ یگر ویدا، سوکت: ۴۰، منترا: ۹.

زمونږ پاک پروردگار فرمايلي دي: {بَلِّغْ لِلَّهِ الْأَمْرَ
جَمِيعًا}. سوره الرعد ۳۱.

(بلکې امر (اختيار) ټول خاص د الله لپاره دی).

او نبي صلی الله عليه وسلم فرمايلي دي: "إِذَا سَأَلْتَ
فَسَأَلِ اللَّهَ، وَإِذَا اسْتَعَنْتَ فَاسْتَعِنْ بِاللَّهِ".³⁸

کله دې چې سوال کاوه نو له الله نه يې وکره، او کله
دې چې مرسته غوښتله نو په الله يې وغواړه".

له همدې امله مسلمان د پنځو عناصرو، سيارو،
تعويذونو او بندونو د اغيزې په خرافاتو باور نه کوي،
بلکې باور لري چې دا عين بت پرستي، گمراهي،
شيطانت او خرافات دي.

³⁸ سنن الترمذي، حديث شمېره: ۲۵۱۶، صحيح.

۱۰ - د هندو ټولني انځور

څرنگه دی؟

هندو ټولنه د ارواگانو د ليرېد او د کرما په نظريو د باور له امله يوه طبقاتي ټولنه ده.

چيرته چې به فاسد انسان په راتلونکي زيږون کې د لومړي - ژوند - په پرته په ټپته طبقه کې وي

نو ځکه، مصيبت ځپلی د هغه د ستونزو مستحق دی ...

دا د بې وزلو او مصيبت ځپلو په وړاندې د ظلم بشپړ انسجام او د هغوی پر وړاندې بې تفاوتې ده ... دا په ډاگه د تيري کولو سره عادي کول دي.

په هندويزم کې انسانان څلورو طبقو ته ویشل کېږي چې عبارت دي له:

۱- برهمن: بنوونکي او پادريان.

۲- کشریه: جنگيالي او پاچاهان.

۳- ويچی: بزگران او سوداگر.

۴- چهودرا: مزدوران.

او تر ټولو ټيټه طبقه: چودرا ده - د دوی په اند - هغه پرېښودل شوي کسان دي چې په ناپاکو کارونو اخته دي لکه پاکوالی او خدمت.

د هر چا طبقه د هغه د کار، جامو او خوراک ډول ټاکي. او واده هم د یوې طبقې په چوکاټ کې ترسره کېږي.

یو سړی د ژوند تر پایه هغه طبقې ته په منسوبېدلو اړ دی چې پکې زیږیدلی وي.

دا طبقاتي مفکوره لکه څنګه چې ما وویل، د ارواګانو د لیرد او کرما له عقیدې څخه - په ګناه او ثواب - کې سرچینه اخلي، نو شوې د دې مستحق دی چې له پامه وغورځول شي، ځکه چې هغه خامخا په تیرو زیږونونو کې ګناهکار و، ځکه خو پدې طبقه کې وزیږید.

دا تحریف شوی غلط فهم ټول ژوند فاسدوي، ځکه د دې تصور پر بنا مونږ کولای شو په ټولنه کې له پامه غورځیدلو اشخاصو سره مرسته کول د کرما یو ډول بې عزتي وګڼو.

دا د وروسته پاتې والي، بې عدالتی، طبقاتي ژوند او استبداد سره یو ډول پخلاينه ده.

د ارواگانو ليرد او د کرما فلسفې دا طبقاتي حالت رامنځته کړی او د هغه ناچارو، ناروغو، او بې وزلو خلکو په وړاندې يې دا غلط تصور پيدا کړی دی چې په لاس کې يې هيڅ نشته.

هندویزم د کمک او دوی ته د مرستې لاس ورکولو فرصت له لاسه ورکړی .

د هندوانو دغه نظر د انساني فطرت له طبیعت سره مخالف نظر دی، هغه فطرت چې له کمزورو، اړمنو او ناروغانو سره د خواخوږۍ په لور هڅول کوي او د هغوی پر وړاندې په احساس درلودلو ټینګار کوي، تر

خو ورته خدمتونه وړاندې او ورڅخه د زيان او کړاونو د کمولو هڅه وشي.

زه نه پوهيږم چې هندوان څنگه د آخرت په ورځ له باور څخه - چې په ويدا کې ليکل شوي ده - ليرې شوي دي؛ هغه عقیده چې په واسطه يې د انسان ژوند سميرې او د دنيا په اړه يې نظر هم سميرې، د انسان سره محاسبه کول په آخرت کې د الله تعالی په وړاندې وي، او ټول انسانان بې گناه نړۍ ته راځي، او اړمنو ته د مرستې لاس ورکول په آخرت کې د الله تعالی په وړاندې د انسان مرتبه لوړوي.

د دواړو نظرونو څخه کوم يو د انسان لپاره مناسب دی او د هغه فطرت ته نږدې دی؟
د کرما فلسفه... يا د ويدا عقیده؟

په رگ ويدا کې راغلي: "اې الله، ته يو صالح سړي ته غوره اجر ورکوي".

په هغه کې راغلي دي: «ما په هغه ځای کې تلپاتي کره چې هر ډول خوندونه او خوشحالی پکې دي، په هغه ځای کې هغه څه ورکول کيږي چې نفس يې غواړي».

نو دا د ويدا عقیده ده.

هلته جنت دی چې په هغه کې به نيکانو ته نعمتونه ورکول کيږي.

د ويدا په وينا، او هلته د گناهکارانو لپاره چمتو شوی عذاب هم شتون لري.

رگ ویدا وایي: "د گناهکارانو لپاره ډیر ژور ځای دی
چې بیخ یې لرې دی".

نو دا ځایونه د زیرونو د تکرار او د ارواگانو د لیرېد
له نظریې څخه چیرته دي؟

د کرما په فلسفه کې د گناهکارانو لپاره تر ټولو ژور
ځای چیرته دی؟

نو په ټوله کې د کرما فلسفه یوه بشري اختراع او د
ویدا د اصل مخالف تصور دی.

یقینا د ټولو انبیاوو عقیده: د آخرت په ورځ، جنت او
دوزخ ایمان لرل وو، او دا چې انسانان پاک او بې گناه
پیدا کېږي.

دا هغه باور دی چې له فطرت سره موافق دی او ورسره اړخ لگوي، او د بې عدالتی، وروسته پاتې والي، طبقاتي ژوند او استبداد سره په ټکر کې دی.

د پیغمبرانو دین د انسان د لوړولو هڅه کوي، او د خلکو د برابری غوښتنه کوي.

او په اسلام کې د انسان ارزښت نه د هغه په طبقه کې دی، نه د هغه په شکل، نه د هغه د روغتیا په حالت او نه د هغه په مادي سویه کې؛ بلکې د انسان ارزښت د هغه د نیکو اعمالو په تناسب دی چې کوي یې.

اسلام د ټولو لوړوالي او حسب او نسب له پامه غورځولو ته بلنه ورکوي.

هغه په ټولیزه توګه د - خلکو - له پامه غورځول او طبقاتي فکر نظر په کلکه ردوي.

الله تعالی په قرآن کریم کې فرمایلي دي: {يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ}.

(ای خلکو! بېشکه مونږ تاسو له یوه سړي او له یوې ښځې پیدا کړي یاست او مونږ تاسو څانګې او قبیلې ګرځولي یی، د دې لپاره چې تاسو یو بل سره وپېژنی، بېشکه د الله په نیز په تاسو کې ډېر عزتمن، ستاسو زیات پرهېزګار دی، بېشکه الله ښه پوه، ښه خبردار دی). الحجرات سورت: ۱۳ آیت.

او رسول الله - صلى الله عليه وسلم - فرمايلي دي: " **مَنْ بَطَّأَ بِهِ عَمَلُهُ، لَمْ يُسْرِعْ بِهِ نَسَبُهُ**".³⁹

"څوک چې خپل عمل سست کړ، نو نسب به يې چټک نه کړی شي".

او هغه صلى الله عليه وسلم فرمايلي دي: " **لَا يَأْتِنِي النَّاسُ بِأَعْمَالِهِمْ وَتَأْتُونِي بِأَنْسَابِكُمْ**".⁴⁰

"خلک ماته په خپل عمل سره نه راځي خو تاسو به په نسب سره راځئ".

نسب په اسلام کې هيڅ ارزښت او وزن نه لري.

او رسول الله - صلى الله عليه وسلم - فرمايلي دي: " **يَا أَيُّهَا النَّاسُ أَلَا إِنَّ رَبَّكُمْ وَاحِدٌ، وَإِنَّ أَبَاكُمْ وَاحِدٌ، أَلَا**

³⁹ ۴۸ صحیح مسلم، د حدیث شمېره: ۲۶۹۹.

⁴⁰ الوادعي په صحیح المسند کې حسن گڼلی: ۱۴۲۶ شمېره حدیث.

لا فضل لعربي على عجمي، ولا لعجمي على عربي، ولا
لأحمر على أسود، ولا لأسود على أحمر إلا بالتقوي".⁴¹

"اې خلکو خبر اوسئ چې ستاسو رب يو دی او
ستاسو پلار يو دی، خبر اوسئ چې نه عرب ته په
عجمي، نه عجم ته په عربي، نه سور ته په تور او نه هم
تور ته په سور باندې فضيلت لري پرته له تقوا څخه
او هغه - صلی الله عليه وسلم - فرمايلي دي:
"کمزوري راته پيدا کړئ، ځکه چې تاسو ته د
کمزورو خلکو په وجه رزق درکول کيږي او مرسته
درسره کيږي".⁴²

⁴¹ بيهقي په شعب الايمان کې روايت کړی او حديث صحيح دی، السلسلة الصحيحة، : 2700. شمېره
حديث.

⁴² سنن ابي داود او ترمذي او الباني په صحيح الجامع او صحيح ابو داود په: ۲۵۹۴ شميرې سره روايت کړی
دی.

نو دې انځور ته وگوره: "ابغوني الضُّعَفَاءَ ، فَإِنَّمَا
تُرْزَقُونَ وَتُنصَرُونَ بِضَعْفَائِكُمْ"

"کمزوري راته پیدا کړئ، ځکه چې تاسو ته د
کمزورو خلکو په وجه رزق درکول کېږي او مرسته
درسره کېږي" او - په مقابل کې یې - هغه انځور ته
وگوره چې هندوان یې د کمزورو لپاره - لري.

په یقیني توګه چې د بشري نفس په فطرت کې د بې
وزلو، ضعیفانو، ساده گانو او کم عقله خلکو سره
خوا خوږې شتون لري، او د دې فطرت په وړاندې د
نن ورځې د هندویزم کینه یوه اصلي ستونزه ده.

۱۱ - آيا هندوان په رښتيا د غواگانو عبادت کوي؟

په هندويزم کې غوا د ورکړې د سرچينې په توگه
ځانگړی درناوی لري، او يوه بله مسئله هم شتون
لري، چې هغه معاصره هندويي مفکوره ده، -دا
مفکوره وايي - چې اله په خپلو مخلوقاتو کې منحل
شوی دی، چې په دې - مخلوقاتو کې - غواگانې هم
دي، هغه څه چې د وحدة الوجود په فلسفې سره
پيژندل کېږي - نو په هندويزم کې غوا ته په بېلابېلو
بنو درناوی کېږي.

او په دوامداره توگه د هند په بېلابېلو برخو کې د غواگانو لپاره ځانگړي مراسم ترسره کېږي.⁴³

له بلې خوا، ويداس په هر څه او هر مخلوق باندې د الله پاکوالي او لويې ته لومړيتوب ورکړی دی.

په رگ ويدا کې راغلي دي: "زه هغه الله يم چې له هر څه مخکې شتون لري، او زه د ټولې نړۍ مالک يم او زه د ټولو نعمتونو حقيقي ورکونکی او غوره شوی يم؛ نو ټول ارواگان بايد ما ته د مرستې او روزۍ لپاره آواز وکړي".

دا د لمر په خير روښانه دليل دی چې د وحدة الوجود مفکوره ردوي، ځکه الله د نړۍ خالق دی او له نړۍ څخه خپلواک دی.

⁴³ د سپيڅلي غوا افسانه، دوپيښدرا نارايان (نا ژباړل شوی) اثر.

همدارنگه په دې دليل کې د مادي نړۍ له درناويتوب او له مخلوقاتو څخه د مرستې له غوښتلو څخه ویرول شوي دي، نو له هېچا څخه مرسته نه غوښتل کېږي پرته له الله څخه؛ - هغه ذات - چې د غواگانو او ټولو څېزونو پيدا کونکې دی.

او يوازې يو الله تعالی ته د تسليميدو عقیده د اسلامي عقیدې گوهر دی.

اسلام وايي چې غواگانې او زمور شاوخوا هر مادي شی زمور تابع دي، چې الله - تعالی - په خپل فضل سره پيدا کړي دي، الله تعالی په قران کریم کې فرمايلي دي: {وَسَخَّرَ لَكُمْ مَّا فِي السَّمَاوَاتِ وَمَا فِي الْأَرْضِ جَمِيعًا مِّنْهُ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ}.

(او ستاسو لپاره يې په کار لگولي دي هر هغه څه چې په آسمانونو کې دي او هر هغه څه چې په ځمکه کې دي، په داسې حال کې چې دا ټول د هغه له جانبه (مسخر) دي، بېشکه په دغو کې د هغه قوم لپاره يقيناً ډېرې نخبې دي چې غور فکر کوي). الجاثية
سورت: ۱۳ آيت.

دا د اسلام عقیده ده؛ او دا د انسان فطرت دی. هندوان نشي کولی د توحيد او الله ته د تسليميدو عقيدې ته بېرته وروگرځي؛ هغه چې ويدا پرې و، پرته له اسلام څخه، اسلام په ويدا کې د ټولو حقيقتونو ويونکی دی او دا هغه څه دي چې د انسانانو ټول ناسم کارونه سموي او ټول هغه تحريفونه ردوي چې انسانانو په الهي وحيې کې کړي دي.

۱۲ – خو په هندويزم د پرهيزگاري او له گناه څخه د ځان ساتلو لپاره پيري هڅې شته، آيا دا يوه بېلوونکې نخښه نده؟.

ما مخکې په هندويزم کې د زيات تشدد مسئلي ته اشاره وکړه، مگر هغه څه چې غواړم دلته يې ووايم دا دي چې په گناه پښیمانتيا او د ضمير ملامتي طبيعي مسئلي دي چې د الهي مکلفيت سره تړاو لري. نو دا چې مونږ مکلف يو، د کومې غلطۍ په صورت کې د ضمير د ملامتي (پښیمانتيا) احساس کوو. نو دا فطرت دی، الله تعالی په قرآن کریم کې فرمايلي دي: {فَطَرَتَ اللّٰهُ الَّتِي فَطَرَ النَّاسَ عَلَيْهَا}.

[تاسو لازم ونيسئ) د الله هغه فطرت لره چې په هغه
يې خلق پيدا کړي دي] الروم سورت ۳۰ آيت.

د دې فطرت له مخې انسان د خير او حق په وړاندې د
مخالفت پر مهال د ضمير يو څه ملامتي احساسوي.

او الله تعالى په اخري رسالت - اسلام - کې له نيکي
او حقيقي ارزښتونو څخه د سرغړونې پر مهال د
بخښنې او توبې لارښوونه کړې ده او همدا رنگه الله
تعالى امر کړی چې حقونه بېرته خپلو خاوندانو ته
وسپارل شي - ځکه - په دې سره الله گناه له منځه
وړي.

مگر موږ په هندويزم کې د جرم په وړاندې د
مقاومت بله لاره گورو، کومه چې په نفس باندې ډير
فشار راوړل دي، سر بيره پر يو لړ عملونو، مراقبتونو

او سکون بڼېنوونکو رواجونو چې تر سره کوونکي
يې ورسره په بشپړه توگه آراميزي.

۱۳ – مگر آيا په هندويزم کې بشپړ آرامتيا او مراقبت بڼه شى نه دى؟

په هندويزم کې مراقبت لکه څنگه چې د يوگا په ناستو کې تر سره کېږي چې د پرانا Prana په وروستۍ فلسفه کې څرگند شو: دا د الله - تعالى - په مخلوقاتو او حکمتونو کې فکر نه دى او نه د هغه بې مثالہ صنعت او نعمتونو ته ژور ليدل دي.

بلکې فکري تمرکز د دوى په اند يو ډول بشپړه آرامي او د هر ډول فکرونو له تگ راتگ څخه د ذهن خالي کول دي.

دا د مرگ د خاموشۍ په خبر بشپړه خاموشي ده چې
عقل پکې له هر ډول فکر کولو څخه خاموش
وي. Silence your Mind During Yoga.

دا فکري عجیبه ناستې چې د ویدا څخه وروسته
دوره کې راڅرگندې شوې چې د دوی په فکر یې
اغیزه وکړه او دوی ته د وهمونو او تخیلاتو راتلل پیل
شول او شیطانانو د دوی په ذهنونو لوبې کول پیل
کړل.

ځینې فکر کوي چې ده پوهه یا معلومات تر لاسه
کړل، او هغه څه چې ورته پینښ شول د مغزو د
آیونونو د نه خوړلو او د بشپړې چوپتیا په پایله کې له
هیلوسینشن (وهم او تخیلاتو) پرته بل څه ندي لکه
څنګه چې - دا خبره - ما مخکې تشریح کړه

اوږد جامد مراقبت او سخته لوږه د دې ډول مغشوشتیا لامل کېږي، په نړۍ کې د جامد مراقبت بنوونځیو یو له خورا مشهورو بنسټ ایښودونکو څخه، میکا او سوي پدې اعتراف کوي.

هغه ومنله چې له اوږدې لوږې او محرومیت څخه وروسته هغه خپل هوش له لاسه ورکول او کاذب تخیل پیل کړ او پدې شیبه کې ورته خاطرې راتلې.⁴⁴

د رواني ناروغیو ډاکټر ډونووان راکلیف Donovan په Rawcliffe یوه خپلواکه څېړنه کې تایید کړې چې هغه فکرونه چې د دې عملونو په پایله کې رامنځته کېږي د هغه تخیلاتو او وهمونو

⁴⁴ ریښکې؛ د پیل کونکو لپاره، ډیویډ ایف فاینلز، 35-30 مخونه، (د ختیځې درملنې معاصرې فلسفې طریقې، ډاکټره هیفاء بنت ناصر الرشید) څخه نقل شوي.

(هیلوسینیشن) سره هیڅ توپیر نه لري چې د عقلي او عصبي ناروغیو په پایله کې رامنځته کېږي⁴⁵.

د پورتنیو برخو سربیره، د یوگا ډیری ناستې روغتیايي نیمګړتیاوې لري، او ځان پرې په دوامداره توګه عادت کول انسان ته ګډوډي او تشویش پیدا کوي او د ځای او وخت پیژندلو احساس له لاسه ورکولو لامل ګرځي، حافظه کمزورې کوي او زهایمر (د دماغي حجرو ویجاړوونکی مرض) ګرندی کوي⁴⁶.

پدې ګڼو سره هندویزم له ویدا او د پیغمبرانو له تعلیماتو څخه لرې شوې ده.

⁴⁵ Rawcliffe, Donovan, (1988), Occult and Supernatural phenomena, Dover Publications, p. 123

⁴⁶ د تکميلي درملو پیژندنه، سایمن بورګ اولیور، مخ 290 (څخه نقل شوی: د نوي عصر غورځنګ،
An introduction to complementary medicine, [57].) ډاکټر هیفاء بنت ناصر الرشید.
Simon Borg Olivier, p.290

اسلام د الله د مخلوقاتو په اړه فکر، تدبر او غور کولو ته بلنه ورکړې ده، هغه داسې یو تفکر، تدبر او غور کول دي چې انسان عمل کولو، پیروي، د الله شکر ویستلو او په ژوند کې زیار ویستلو ته اړ باسي، نه د عقل داسې سکون او خاموشي چې چوپتیا ورپسې وي.

ریښتینی فکر کول هغه څه دي چې د الله د اطاعت او هغه ته د رجوع کولو لامل ګرځي. {الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ}.

(هغه کسان چې الله یادوي په ولاړه او ناسته او (چې پراته وي) په خپلو اړخونو باندې او د آسمانونو او

خُمکې په پیداېښت کې ښه فکر کوي (او وایي:) اې
زمونږه ربه! تا دا عبث نه دي پیدا کړي، تا لره پاکي ده،
نو ته مونږه (د جهنم) له اور نه بچ کړه. آل عمران
سورت: ۱۹۱ آیت.

دا هغه مفکوره ده چې اسلام راوړې او دا د انسان د
فطرت سره سمه ده او له انسان سره مرسته کوي چې د
هغه شاوخوا د الله - تعالی - په نعمتونو شکر وباسي
او د دې نعمتونو په اړه فکر وکړي.

او په هندویزم کې چې د بشپړې خاموشۍ کومې
ناستې دي نو هغه د شیطان پنډغالي دي، چیرته چې
شیطانان د دوی سره د آرامۍ مراقبت غوندې په
جریان کې په ځینو شیانو وربښودلو، لیدونو او
کشفیاتو سره مرسته کوي، نو د تکراري زیږونونو، د

ارواگانو لیرد او د وحدة الوجود مفکورې یې ذهن ته
ځي او راځي او پدې فکر کې لویږي چې خالق په
بوتانو کې منحل شوی، نو عبادت کوونکي یې خپلو
اولیاوو ته دا خاطرې او تعلیمات ور په یادوي، نو په
خپله گمراه شي او نور هم گمراه کړي.

۱۴ - په کنډوالو کې په گوښه کېدلو

کې څه عيب دی لکه څنگه چې په

اوسني هندويزم کې پيښيږي؟

هندويزم د جنسي غريزي او شهوت سره مبارزه کوي، نه دا چې دا مسئله د دوی په اند اخلاقي اړخ لري، لکه څرنګه چې اسلامي شريعت کې دي، بلکې د جسد د سوځولو په خاطر؛ اوسني هندويزم انسان د رهبانيت لورې ته کشوي او دنيا پرېښودلو ته يې اړباسي.

هندويزم په دې نظر دی چې د غريزې هيرول د جسد په هيرولو سره کيږي.

نو هغه هندو چې موکشا غواړي د خپل بدن د بدبويه کولو لپاره کنډوالو ته ځي، او خپل پاتې ژوند د سوالکړ په توگه تيروي تر دې چې مړ شي.

دا يو ويچارونکی عدم توازن دی چې انسان، کورنی او ټولنه تباہ کوي.

غريزه او شهوت د کورنی او ټولني د جوړولو او د هڅو، زيار ويستلو، او ژوند جوړولو لپاره يوه الهي ډالی ده.

د غريزې درملنه د هغې په تهذيب او په طبيعي توگه د هغې په خپلو چينلونو کې په اېنډولو سره کيږي، نه دا چې جسد وسوځول شي.

دا څوك دى چې وايي زموږ د وجود مقصد پدې كې دى چې د ډوډۍ لپاره سوال وكړو، بيا پاتې ورځ په كندهوالو كې تېره كړو تر دې چې مړه شو؟

چا وويل چې موږ دې دنيا ته د دې لپاره راغلي يوو چې زعفراني جامې واغوندو او بيا تر مرگه پورې له ټولې نړۍ څخه گوښه شو؟

تر ټولو وړوكې حشرات زموږ په پرتله د وجود، د ځمكې د آبادۍ او د ژوند د سمون په اړه ښه درك لري، تاسو گورئ چې د مچيو ډلگۍ د خپل ځان او د خپلو اولادونو د ښېكڼې لپاره هڅې او كار كوي، او تاسو په كولو كې تنظيم شوي كوچنۍ باكتريا مومۍ چې هم خپل هم فايده كوي او هم گټه رسوي.

او په ټوله کې ژوند د قواعدو او کار په واسطه
تيريزي.

اوسني هندويزم بې کارۍ، لتې او سوالگرۍ ته بلنه
ورکوي، سوال کول په هندويزم کې د ژوند يوه تکلاره
گرځېدلې ده.

دلته پوښتنه دا ده چې: د يو هندو لپاره دا څه معنا
لري چې له خلکو څخه جلا شي او د غرونو په
سرونو او ځايونو کې له آباديو څخه ليرې واوسيزي،
له دې څخه به خلکو ته څه گټه ورسيزي؟

حقيقي دين او د ژوند سمه طريقه؛ هغه د زحمت،
نصيحت، له خلکو سره اختلاط، اصلاح يې او د
هغوی په ضرر صبر کولو لاره ده، نه په دښتو او
صحراگانو کې له دوی څخه تېښته!

رسول الله صلى الله عليه وسلم فرمايلي دي: "المسليم إذا كان مخالطًا للناس ويصبر على أذاهم خير من المسلم الذي لا يخالط الناس ولا يصبر على أذاهم"⁴⁷.

کوم مسلمان چې له خلکو سره یو ځای شي، د هغوی په تکلیف رسولو صبر وکړي، تر هغه مسلمان غوره دی چې له خلکو سره نه یو ځای کیږي او د هغوی په تکلیف رسولو صبر نه کوي.

⁴⁷ [۵۸] صحیح سنن الترمذی: ۲۵۰۷. شمېره حدیث

۱۵ – د شهوت پر وړاندې مقاومت او له گناهونو څخه د خلاصون غوره لاره

کومه ده؟

د شهوت او غریزې په وړاندې د مقاومت اصل یو فطري اصل او یو فرض شوی اصل دی، او یو مسلمان د الهي وحې سره سم د شهوت د کنټرولولو طریقه تعقیبوي.

دلته نیکه نکاح، د نظر ساتل، په پټه او بڼکاره له الله - تعالی - څخه ویره، او د گناه له تر سره کولو څخه الهي خبرداری شتون لري.

او د توبې لپاره هم لار شته کله چې یو څوک خطا وکړي او نفس یې کمزوری شي.

خو په هندويزم کې مور يو هندو گورو چې موکش ته رسيدل غواړي؛ خپله ميرمن، ماشومان او دنده پرېږدي، د سرکونو پر غاړو او کنډوالو کې ويده کيږي، د ډوډۍ لپاره سوال کوي، او په دې ډول خپل بدن سوځوي تر څو چې مړ شي. آيا دا د ځان د تهذيبولو لپاره سمه لار ده؟

هندي پنډتان چې شمېر يې نن په هند کې له پنځو ميليونو څخه ډير دي، د خپلو اولادونو په ضايع کېدلو سره يوازې پدې گناه بسنه نه کوي، بلکې دوی پنخپله اړ کيږي چې يو څوک يې وساتي او ډوډۍ ورکړي.

اسلام د انساني نفس تهذيب په غوره او محکمه طريقي سره کوي.

اسلام په کلکه دا کار حرام ګرځولی دی چې یو څوک د خپلې کورنۍ (اولادونو) په سرپرستی کې ناغیري وکړي، رسول الله صلی الله علیه وسلم فرمایلي دي:

"کفی بالمرءِ إثمًا أن یضیعَ مَنْ یقوتُ"⁴⁸.

د انسان لپاره دومره ګناه بس ده چې هغه څوک ضایع کړي چې سرپرستي یې ور په غاړه وي.

بیا اسلام وټاکله چې د نفس اصلاح او نظم باید د نیکو اعمالو په ترسره کولو او د دنیا له پرېښودلو پرته د شهوت په وړاندې په مقاومت سره وشي، په اسلام کې یو سړی کولی شي په خپله ټولنه کې ژوند وکړي او جوړه یې کړي او په عین وخت کې د جسد له

⁴⁸ صحیح سنن ابی داود، : 1692 شمېره حدیث، د حدیث درجه: صحیح.

سوځولو پرته د الله له عذاب څخه نجات ومومي، لکه
خرنگه چې په هندويزم کې - خلک ځان سوځي - .

الله تعالى فرمايلي دي: {وَأَمَّا مَنْ خَافَ مَقَامَ رَبِّهِ وَنَهَى
النَّفْسَ عَنِ الْهَوَىٰ} ﴿٤٠﴾.

(او هر چې هغه څوک دی چې د خپل رب په وړاندې
له ودرېدلو نه وېرېدلی وي او نفس (ځان) يې له
خواهشاتو نه منع کړی وي.

فَإِنَّ الْجَنَّةَ هِيَ الْمَأْوَىٰ} ﴿٤١﴾.

نو بېشکه چې هم دا جنت (د ده) استوگنه ده).
النازعات سورت.

نو له الله څخه وېره او نېک عمل کول د جنت لار ده،
که څه هم ته په يوه ماڼۍ کې اوسېږي.

د نفس د تهذيبولو لپاره د جسد سوځولو ته اړتيا نشته، الله
تعالی فرمايلي دي: {فَلَا اقْتَحَمَ الْعَقَبَةَ} ﴿١١﴾.

(نو ده د غونډۍ په ختلو کې هېڅ تکليف ونه
وېست.

وَمَا أَدْرَاكَ مَا الْعَقَبَةُ ﴿١٢﴾

او ته څه شي پوه کړې چې (ختل د) غونډۍ څه شی
دی؟.

فَكَرَبْتُهُ ﴿١٣﴾

خلاصول د خت (ازادول د مري) دي.

أَوْ اطْعَامٌ فِي يَوْمٍ ذِي مَسْغَبَةٍ ﴿١٤﴾

او طعام ورکول دي په داسې ورځ کې چې د لوړې
والا ده.

يَتِيمًا ذَا مَقْرَبَةٍ ﴿١٥﴾.

يتيم ته چې د خپلوی خاوند وي.

أَوْ مَسْكِينًا ذَا مَتْرَبَةٍ ﴿١٦﴾.

يا مسکين ته چې په خاورو ککړ وي.

ثُمَّ كَانَ مِنَ الَّذِينَ آمَنُوا وَتَوَاصَوْا بِالصَّبْرِ وَتَوَاصَوْا

بِالْبِرِّحَةِ ﴿١٧﴾.

بيا دغه له هغو کسانو څنې وي چې ايمان يې راوړی

وي او يو بل ته د صبر وصيت کوي او يو بل ته د

مهربانۍ (او شفقت) کولو وصيت کوي.

أُولَئِكَ أَصْحَابُ الْمَيْمَنَةِ ﴿١٨﴾.

دغه کسان د بني ابرخ والا دي) البلد سورت

نو که غواړې جنت وگټې بايد غلامان ازاد کړې،
مسکينانو ته خواړه ورکړې، نیک کارونه وکړې او
خلکو ته په نيکۍ سره وصيت وکړې.

پدې سره ژغورل کيږي.

نه پدې چې د خلکو څخه ځان گوبنه کړې او پاتې
عمر دې سوال وکړې!

۱۶ – اسلام ولې هندویزم

ردوي؟

هندویزم نن ورځ نه یو مذهب دی، نه یوه عقیده او نه هم د عقیدې لور، بلکې د ویداس د فلسفې د پندتانو تعلیمات، باطني تانترا او د بې شمیره رسومونو او رواجونو یوه ګډوله ده.

له همدې امله، هندویزم اوس یو واحد عبادتي سیستم نه دی، یا د تعریف شویو ځانګړتیاوو سره سم یو دودیز سیستم، یا یو ثابت مذهبي نصاب، یا یو مرکزي مذهبي جوړښت چې هندوان سره یوځای کړي، نن ورځ به تاسو داسې هیڅ شی ونه مومئ، تاسو په

حقيقت کې د زرگونو ټوټه ټوټه مذهبي خپلواکو ډلو
په وړاندې قرار لري!⁴⁹

نو څنگه د الله - تعالی - عبادت په داسې گډوډ شي
سره کیدی شي لکه دا چې هيڅ دليل پرې نه وي نازل
شوی؟

د افکارو دا گډوډ مخلوط څنگه په ژوند کې د هدف
په توگه ټاکل کیدی شي؟

بيا وگورئ چې اوسني هندوان بوتان په خدایي سره
نیسي او په هغې کې الله تصور کوي!

الله تعالی هغه کسان چې بوتان یې د هغه مجسمې او
هغه ته د نږدې کېدلو وسیلې گرځولې، کافران معرفي
کوي، نو هغه پاک ذات فرمایلي دي: **{أَلَا لِلَّهِ الدِّينُ**

⁴⁹ هندوان: د دوی مذهبي عقیده او کړنې، جولیس ج. لیبنر، ۸ مخ.

الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ {

(خبردار شیء! خاص د الله لپاره خالص دين دی، او هغه کسان چې له هغه نه غیر یې دوستان (کارسازی) نیولي دي (وايي:) مونږ د دوی عبادت نه کوو مگر د دې لپاره چې دوی مونږ الله ته نژدې کړي، بڼه نژدې کول، بېشکه الله به د دوی په مینځ کې په هغو خبرو کې فیصله کوي چې دوی په هغو کې اختلاف کوي، بېشکه الله هدایت نه کوي هغه چا ته چې هغه دروغجن، ډېر ناشکره وي) الزمر سورت ۳ آیت.

او هندوانو د دې بُتانو په نیولو سره د ویداس مخالفت وکړ لکه څنګه چې ما مخکې روښانه کړه، او دوی د

خپل فطرت څخه سرغړونه وکړه، ځکه چې دوی پوهیږي چې دوی الله تعالی لره په مجسمه کې تصور کولو باندې هیڅ فطري دلیل نه لري. {أَمَّنْ يَبْدَأُ الْخُلُقَ ثُمَّ يُعِيدُهُ وَمَنْ يَرْزُقُكُمْ مِنَ السَّمَاءِ وَالْأَرْضِ ۗ أَلِلَّهِ مَعَ اللَّهِ قُلْ هَاتُوا بُرْهَانَكُمْ إِنْ كُنْتُمْ صَادِقِينَ}.

(بلکې هغه ذات چې اول ځلې مخلوق پیدا کوي، بیا به دغه (مخلوق) بېرته ژوندي کوي او هغه ذات چې تاسو ته له اسمان او ځمکې نه روزي درکوي، آیا له الله سره بل معبود شته؟ ته (دوی ته) ووايه: تاسو خپل دلیل راوړئ، که تاسو رښتیني یئ). النمل سورت ۶۴ آیت.

او کله دوی لره دلیل شته!

او کله دوی لره دليل شته!

د اوسني هندويزم ستونزه دا ده چې بت پرستي لويوي
او د دين له ارکانونو څخه يې يو رکن گرځوي.

لډې امله بوتان په هر ځای کې دي.

او معبود په بت کې ځای پر ځای کيږي.

په هندويزم کې د بوتانو، انځورونو او تابلوگانو
زرگونه ډولونه شتون لري.

هندويزم د بوتانو، د انسانانو د مجسمو او انځورونو په
دين بدل شوی دی.

همدارنگه اوسني هندويزم د وحدة الوجود عقیده لري.

او اوسني هندويزم د عالم په ازليت باور لري.

همدارنگه د طبقاتي ژوند لپاره بنسټ بردي.

نی هندويزم وايي چې په انسانانو کې اله ځای پر ځای شوی دی: "اوتار".

همدارنگه په بوتانو او مجسمو کې د بوتانو د ځای پر ځای کېدو عقیده لري - چې دوی ورته - "شاکتی" وايي.

اوسني هندويزم د روحونو په ليرد باور لري.

او زيرونونو په تکرار باور لري.

او په پنځو عناصرو باور لري او څه چې د هغې اړوند

دي لکه: تعویذونه، بندونه، کوډې او له الله پرته په

بل چا پورې تړاو درلودل.

د دې ټولو له امله اسلام هندويزم ردوي، ځکه هغه د پيغمبرانو د تعليماتو مخالف دی او توحيد يې هېر کړی دی.

او اسلام هر هندو ته بلنه ورکوي چې الله ته د اسلام له لارې وروگرځي، ځکه د الله په وړاندې لدې پرته بله د خلاصونه - لار - نشته.

الله تعالى فرمايلي دي: **{إِنَّ الدِّينَ عِنْدَ اللَّهِ الْإِسْلَامُ}**.

(بېشکه (معتبر) دين د الله په نيز اسلام دی)، آل عمران سورت ۱۹ آيت.

او الله تعالى فرمايلي دي: **{وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ}**.

(او څوك چې له اسلام نه غېر (بل) دين غواړي، نو هېڅكله به هم له ده نه قبول نه كړي شي او دغه كس په اخرت كې له تاوانيانو څخه دى). آل عمران سورت ۸۵ آيت.

او الله تعالى فرمايلي: {الْيَوْمَ اكْمَلْتُ لَكُمْ دِينَكُمْ
وَأَتَمَّمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا}.

(نن ورځ ما ستاسو لپاره ستاسو دين مكممل كړ او پر تاسو مې خپل نعمتونه تمام كړل او ما تاسو لپاره اسلام د دين په توگه خوښ كړ). المائدة سورت ۳ آيت.

نونه خود هندو لپاره خلاصی شته او نه د هېڅ انسان لپاره پرته لدې دين څخه... چې اسلام دى.

اسلام د ځمکې پر مخ له دينونو څخه يو دين نه دی، بلکې يوازينی توحيدى دين دی چې الله تعالى پرې ټول پيغمبران رالېږلي، ټول پيغمبران د توحيد لوري ته د خلکو د بللو لپاره راغلي دي او نن ورځ له اسلام پرته پدې خالص توحيد باندې بل کوم دين پاتې ندي، پداسې حال کې چې پاتې نور دينونه له شرک څخه خپله برخه لري لږه او يا ډيره.

اسلام له هر څه پرته يوازې د يو الله عبادت دی، د هغه د احکامو اطاعت او د هغه له ممانعتونو څخه ډډه کول او د هغه په حدودو ودرېدل، او په هر هغه څه باور کول دي چې خبر يې پرې ورکړی له هغه څه نه چې شوي دي او يا به کيږي، او له ټولو بوتانو، انځورونو او تابلوگانو څخه ډډه کول دي.

الله پاک فرمايلي دي: {سُبْحَانَ رَبِّكَ رَبِّ الْعِزَّةِ عَمَّا يَصِفُونَ}.

(ستا رب لره پاكي ده چې د عزت (او غلبې) مالك دى، له هغو خبرو نه چې دوى (مشركان) يې بيانوي) الصافات سورت: ۱۸۰ آيت.

پاك دى الله له هغه څه نه چې هندوان يې پرې يادوي، چې هغه په بتانو کې ځاى پر ځاى شوى دى.

{وَسَلَامٌ عَلَى الْمُرْسَلِينَ}.

(او سلام دې وي په رسولانو باندې) الصافات سورت: ۱۸۱ آيت.

سلام دي وي په هغو رسولانو باندې چې خلکو ته
الله ورپيژني، او هغه له هر ډول نقصان او عيب څخه
پاک گڼي.

۱۷ - ولې په هر هندو فرض دي

چې اسلام راوړي؟

سربيره پر دې اسلام هغه دين دی چې الله تعالى د خپلو بندگانو لپاره خوښ کړی او دا هغه الهي قانون دی چې الله تعالى له دې پرته بل نه مني، د دې تر څنگه د هندوانو کتابونه چې کیدی شي په هغو کې څه ناڅه د نبوتونو پاتې شوني هم وي، د اسلام او د اسلام د پيغمبر محمد - صلی الله عليه وسلم - د ظهور په اړه يې ډېر ښه خبرونه هم رانقل کړي دي، او دا هندو اړ باسي چې اسلام ومني او د الله پر وړاندې د قيامت په ورځ د خلاصون په لارې موندلو کې هيڅ ډول تردد ونه کړي.

او زه به د هندوانو له مقدسو کتابونو څخه يو څو
زيري ذکر کړم چې د اسلام په اړه يې ورکړي دي.

خو مخکې له دې چې د هندوانو له کتابونو څخه
زيري ذکر کړم، خوښ گڼم د هندوانو د قوانينو د
حالت يادونه وکړم او دا چې څرنگه هندو ځان
سوځوي، تر څو پاک شي.

او څنگه هندوان غير طبيعي تصوفي دودونه ترسره
کوي.

(د دوی) حالات له اهل کتابو نه لرې نه دي، په اهل
کتابو په تېره بيا يهودانو هم په پاکوالي او خوراک کې
سخت بنديزونه وو او د شرعي احکامو لپاره يې
ځانگړي قيودات درلودل چې د هغوی د ظلم، تيري،
او فساد له امله پرې لگول شوي وو.

الله تعالی په قران کریم کې فرمایلي دي: {فَبِظُلْمٍ مِّنَ
الَّذِينَ هَادُوا حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ وَبِصَدِّهِمْ
عَنِ سَبِيلِ اللَّهِ كَثِيرًا} ﴿١٦٠﴾.

(نو د یهودیان شویو خلکو د ظلم کولو په سبب مونږ
پر هغوی باندي هغه پاکیزه خیزونه حرام کړل، چې د
دوی لپاره (مخکې) حلال گرځول شوي وو او په سبب
د منع کولو د دوی ډېرو (خلقو) لره د الله له لارې نه).
النساء سورت.

ستا لپاره دا بسنه کوي چې د تورات په لیویتیکس
کتاب کې د یهودی بنځې اړوند د حیض احکام
ولولئ، تورات وايي:

په هر هغه څه چې (بنځه) د حیض پر مهال څملي هغه نجس دی، او په هر څه چې کيني هغه ناپاک دی، او هر څوک چې د هغې بستري ته لاس وروړي باید خپلې جامې و منځي، په اوبو غسل وکړي، او تر بيگا به ناپاک وي، او په هر شي چې هغه کيني او بيا څوک لاس وروړي نو خپلې جامې به و منځي او په اوبو سره به حمام کوي، او تر بيگا به ناپاک وي، او که چيرته هغه په يو فرش او يا کالي ناسته وي بيا د دې فرش سره د سړي تماس وشي نو تر بيگا به ناپاکه وي، او که چيرته ورسره سړی د حیض په حالت کې يو ځای شو نو د اوو ورځو لپاره به ناپاک وي، او - پدې موده کې - چې هغه په هر فرش (بستري) باندي کيني هغه ناپاک گرځي.

دا سخت حکمونه د بني اسرائیلو د سختۍ او د زړونو د سختوالي له امله وو.

الله دوی ته په تورات کې خبر ورکړی دي چې هغه به -دوی ته- یو پیغمبر رالیري چې دا ټول قیودات به له دوی څخه پورته کړي.

تورات مونږ ته خبر راکوي چې یعقوب - علیه السلام - د مړینې پر مهال خپل دولس زامن راغونډ کړل او هغوی ته یې نصیحت پیل کړ، په تورات کې د یعقوب علیه السلام په مشهور وصیت کې راغلي دي:

او یعقوب خپل اولادونه راوبلل او ویې ویل: راتول شئ تر څو د هغه څه په اړه خبر درکړم چې په وروستیو ورځو کې تاسې ته درورسیري، راتول شئ او

واورئ اې د یعقوب اولادې، او ستاسو پلار اسرئیل ته
غور ونیسئ.

...

بیا یې یهوذا ته وویل، او یهوذا د پیغمبرانو هر یو: داود،
سلیمان او مسیح علیهم الصلاة والسلام. نیکه دی:
ورته یې وویل:

تر هغه پورې به د نبوت لړۍ په یهوذا کې وي او
مشرع (پیغمبر) به د هغه له نسل څخه وي تر څو
چې شیلون (واکمن) راشي؛ هغه څوک چې ولسونه
ورته غاړه ږدي.⁵⁰

دا متن د اهل کتابو په منځ کې پرته له کوم اختلاف
څخه یو لوی او خورا مهم زیری دی!

⁵⁰ [٦٢] د پیدایښت سفر، ٤٩ فصل، شمېره: ١-٢ او ١٠.

د هغه چا په اړه زیری دی چې راځي به او نبوت به هغه ته انتقالیږي او واکمني او شریعت به هغه ته لیردول کیږي.

تر هغه به د واکمنۍ امسا د یهودا سره وي: قضیب هغې لختې یا امسا ته ویل کیږي چې د شخص پر واکمنۍ دلالت کوي، معنا یې دا ده چې د یهودا په نسل کې به انبیاء او حاکمان وي.

تر څو چې شیلون راشي، او هغه ته به د خلکو غاړه کېښودل وي.

نو شیلون څوک دی، د چا په اړه چې یعقوب - علیه السلام - وړاندوینه کړې وه چې خلک به یې تابع وي؟

مخکې له دې چې دې پوښتنې ته ځواب ووايو بايد پوه شو چې د بني اسرائيلو وروستنی پيغمبر مسيح عليه السلام دی، او هغه د يهوذا له اولادې څخه و.

بيا په ناڅاپه ډول په بني اسرائيلو کې د پيغمبرانو سلسله ودریده.

نو د يعقوب عليه السلام د خبرداري له مخې فرض کيږي چې بايد قدرت، نبوت او شريعت بل چاته انتقال شي؛ هغه چاته چې د يهوذا له اولادې څخه نه وي، وروسته لدې چې پيغمبري په بني اسرائيلو کې ودریده، آیا همداسې نده؟

نو ښکاره ده چې دا شخص مسيح ندي، ځکه چې مسيح - عليه السلام - د يهوذا له نسل څخه و!

او د دې سړي امت به د يهودا ځمکه تر لاسه کړي لکه څرنګه چې يعقوب - عليه السلام - وړاندوينه کړې وه چې " تر هغه پورې به د نبوت لړۍ په يهودا کې وي او مشرع (پيغمبر) به د هغه له نسل څخه وي تر څو چې شيلون راشي؛ هغه څوک چې ولسونه به ورته غاړه ږدي. او ژر دی چې د دې راتلونکي پيغمبر امت به واک په لاس کې واخلي... فلسطين به ونيسي، او امت ته به يې لويې امپراطوري تسليم شي! عمر بن الخطاب رضي الله عنه د خپل خلافت په وخت کې د يهودا خاوره تر لاسه کړه او لبنان، عراق او فارس د اسلام منګولو ته وسپارل شول. دا حقيقت لرليد يا مناقشې ته اړتيا نلري!

نو تاریخ مور ته وایي چې د یعقوب - علیه السلام - د زامنو په اړه د یعقوب په وصیت کې یاد شوی نبوت محقق شوی دی او له محمد - صلی الله علیه وسلم - پرته په بل پیغمبر باندې نه دی تطبیق شوی او په جزئیاتو کې له - محمد صلی الله علیه وسلم - پرته بل قوم ته نه دی رسیدلی!

مگر د شیلون کلمه څه معنا لري؟

شیلون معنی: آرام ورکونکی او یا د قیوداتو - Rest-giver - لري کونکی دا هغه معنا ده چې ډیری د کتابیانو خپرنيزو لیکنو سائیتونو یې به اړه لیکنې کړې دي.⁵¹

⁵¹ [https://www.christiancourier.com/articles/1101-who-is-the-mysterious-shiloh Rest-giver or peace-bringer.](https://www.christiancourier.com/articles/1101-who-is-the-mysterious-shiloh-Rest-giver-or-peace-bringer)

يعقوب عليه السلام دوى ته د هغه كس زيرى
وركوي چې له دوى نه درانه بارونه او هغه بنديزونه
چې پر دوى باندي اېښودل شوي دي لري كوي.

اوس راځئ چې د الله تعالى قول ولولو: {الَّذِينَ
يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا
عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ
وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ
عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي
كَانَتْ عَلَيْهِمْ}.

(هغه كسان چې د اُمي رسول (او) نبي پيروي كوي
هغه چې دوى يې له خپل ځان سره په تورات او انجيل

کې لیکلی مومي، دوی ته د نېکۍ حکم کوي او دوی له بدۍ نه منع کوي او دوی ته پاکیزه څیزونه حلالوي او په دوی باندې خبیث څیزونه حراموي او له دوی نه د دوی درانه بارونه لرې کوي او هغه قیدونه هم چې پر دوی وو). الأعراف سورت ﴿١٥٧﴾ آیت.

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ:

(اسلام بځنبونکي او آسانه شريعت راغي چې ټول بارونه او بندیزونه يې لرې کړل).

اوس راځئ چې د هندوانو کتابونو ته انتقال شو.⁵²

⁵² وړاندې لدې چې د هندویزم زیرې بیان کړو؛ د یعقوب - علیه السلام - په زیرې کې د هغه زمانو ته مې په تفصیل سره بیان کړل، ځکه چې دا د اسلام څخه بهر د اسلام د اعتبار خپلواک ثبوت دی.

او هندویزم یوه بله تگلاره ده لکه څرنګه مې چې
یادونه وکړه، په سختو دودیزو مراسمو ډکه ده چې له
ګناهونو څخه د پاکولو لپاره شهوت سوځوي.

له بله اړخه ګورو چې د هندوانو کتابونه په یو لوی
نبي سره زیری ورکوي؛ هغه څوک چې له دوی څخه د
دوی پیتي سپکوي او دوی له ګناه څخه پاکوي.

د هندوانو کتابونه وايي: "کالکي په دولسم قمری د
مادهو په میاشت کې زیږیدلی دی"⁵³

کالکي معنا: د ګناهونو پاکوونکی.

او د مادهو میاشت: د پسرلي میاشت ده چې خلک یې
خوښوي.

⁵³ [٦٥] کلکی پران، ادھیای: ٢، شلوک: ١٥.

راتلونکي پيغمبر چې دوی به له گناهونو څخه پاکوي د پسرلي مياشتې په دولسمه نيټه زيږيزي.

او محمد - صلي الله عليه وسلم - د ربيع الاول د مياشتې په دولسمه نيټه زيږيدلی، لکه څرنګه چې د مسلمانانو جمهورو علماوو ته معلومه ده.

او د پيغمبر - صلي الله عليه وسلم - د زيږيدو د ځای په اړه، نو د هندوانو په کتابونو کې داسې راغلي دي: کالکي به د شمېل په کلي کې پيدا کېږي، د بيت الله د ساتونکو سره، د داسې يو سړي په کور کې چې هغه به وشنوياش نومېږي.⁵⁴

او د شمېل له کلي څخه مراد: د امن ښار دی.

⁵⁴ [٦٧] کالکي پران، ادھياي: ٢، شلوک: ٤.

او د امن ښار هغه مکه ده. {وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا}.

(او کله چې ابراهيم وويل: ای زما ربه! دا (ځای) امن ناکه ښار جوړ کړه). البقرة سورت ﴿۱۲۶﴾ آیت. او نبي - صلی الله علیه وسلم - په مکه کې زیږیدلی دی.

او دا وینا چې "د شنویش په نوم د یو سړي په کور کې" نو شنویش معنا ده: عبد الله،

او د دې راتلونکي پیغمبر مور هغې ته سومتی ویل کيږي: "کالکي به د شنویش په کور کې د هغه له میرمنې پیدا کيږي چې نوم یې سومتی دی" ⁵⁵

⁵⁵ کالکي پران، ادھیای: ۲، شلوک: ۱۱.

او سومتي له امن څخه اخیستل شوی ... چې معنایې
ده : آمنه

او دا ښکاره خبره ده چې د محمد بن عبد الله - صلی
الله علیه وسلم - د مور نوم آمنه ده.

د هندويزم له مخې، کالکي به له خپل کلي شمبل څخه
راوځي، له شيطان سره به جگړه کوي، او تيارې،
فساد او ظلم به له منځه وړي، او بيا به په وروستيو
ورځو کې بيرته وروستون شي، او له هغې وروسته به يې
الله اسمان ته پورته کړي.

او هر مسلمان پدې حقيقت پوهیږي، چې نبي؛ محمد
بن عبد الله؛ صلی الله علیه وسلم مکه د مدينې په لور
پریښوده، په خلکو کې يې توحيد خپور کړ، بيا له

مرگ څخه يو څو کلونه مخکې فتحه کونکي مکې ته راستون شو،

او هندویزم دې پیغمبر ته ځینې اضافي صفتونه ذکر کړي دي چې مونږ ورسره موافق نه یو، لکه کالکي چې د هغوی په اند هغه چاته ویل کیږي چې الله پکې منحل شوی وي - لکه د دوی عادت - چې دی، ډېر پورته اولور دی الله تعالی د دوی لدې باور څخه، او لدې وړاندې مو په تفصیلي توګه پر دې تور باندې د ویدا له کتابونو څخه رد وکړ.

نو الله تعالی په خپلو بندګانو کې نه ځای پر ځای کیږي او نه یې اسمانونه او ځمکه هغه نشي راګیرولی. خو یوه ځانګړنه چې ما د دې پیغمبر په اړه د دوی په کتابونو کې ولیده او زه یې په فکر کې کړم؛ دا وه چې

هغه به په سپين آس سپور وي، او رسول الله صلي الله عليه وسلم يو سپين آس درلود چې المرتجز نومیده⁵⁶.

د هندوانو مجسمې د راتلونکي پيغمبر کالکي انځور داسې انځوروي چې په سپين آس سپور و او توره يې په اوږه پورته کړې وه، او د کالکي ټول انځورونه او مجسمې مې چې په هندويزم کې وليدې په دې بڼه انځور شوي وي.

هغه يو مجاهد پيغمبر دی او دا د محمد بن عبدالله - صلي الله عليه وسلم - صفت دی، ځکه چې هغه په توره جنگيدلی او د الله - تعالی - له دښمنانو سره يې جنگ کړی دی.

⁵⁶ حاکم په المستدرک کې روايت کړی او وييلې يې دي: د دې حديث اسناد صحيح دی.

همدارنگه د راتلونکي پيغمبر کالکي له ځانگړنو څخه د دوی په کتابونو دا دي چې هغه له غيبو خبر ورکوي، او هغه به د خپل قوم له غوره خلکو څخه وي، لږې خبرې کونکي به وي، سخي به وي، قوي جوړښت به لري او د يو چا په نيکۍ به اقرار کوي.

"خو له ځانگړو صفاتو څخه به يې دا وي چې: کالکي به د خپلو څلورو يارانو په مرسته شيطان هلاکوي".⁵⁷

او يو مسلمان چې کله دا متن لولي نو ذهن ته يې پرته له : أبوبکر صديق، عمر بن الخطاب، عثمان بن عفان او علي بن أبي طالب - رضي الله عنهم - څخه پرته بل څوک نه راځي.

⁵⁷ کالکي پران، ادهيای: ۲، شلوک: ۵.

نو دا د پيغمبر صلی الله عليه وسلم تر ټولو نږدې
ملکري دي، او همدوی وو چې د دعوت له پيل څخه
يې د ده ملاتړ وکړ، او همدوی ورڅخه وروسته خليفه
ګان وو.

نبي - صلی الله عليه وسلم - له صحابه کرامو څخه
څلور سوچه ځانګړې ملکري درلودل چې ورته
نږدې وو، او په واقعي توګه يې ورڅخه د دعوت په لار
کې ملاتړ وکړ.

دوی هغه کسان وو چې د پيغمبر صلی الله عليه وسلم
له وفات څخه وروسته يې په ترتيب سره د مسلمانانو
خلافت رهبري کړ.

1- ابو بکر الصديق.

2- عمر بن الخطاب.

3- عثمان بن عفان.

4- علي بن ابي طالب.

او د علي بن ابي طالب رضي الله عنه په وژلو سره
راشده خلافت پای ته ورسيد.

او د کالکي له نښانو څخه دا هم دي چې په جنګونو
کې به يې د مرستې لپاره پرښتې له آسمان څخه
راکوزيږي.

دا د رسول الله - صلي الله عليه وسلم - په زمانه کې
د اسلامي جهاد له ځانګړنو څخه يوه ځانګړنه وه، لکه
څرنګه چې د هغه - صلي الله عليه وسلم - په
غزاګانو کې پرښتې له آسمانه رانښکته شوې، الله تعالی

فرمايلي دي: {إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي
مُمِدُّكُمْ بِالْفِ مِّنَ الْمَلَائِكَةِ مُرْدِفِينَ}.

(کله چې تاسو له خپل رب نه مرسته وغوښته، نو هغه ستاسو دعا قبوله کړه چې بېشکه زه ستاسو مرسته کوونکی يم په زرو ملايکو سره، چې په يو بل پسې به راتلونکي وي) الأنفال سورت ۹ آيت.

او د هندوانو په کتابونو کې - راغلي چې - کالکي به غره ته ځي چې له ستر پاچا "براش رام" څخه زده کړي وکړي او بيا د شمال لور ته مخه کړي او بيا بېرته خپل کلي ته راستون شي مخکې لدې چې الله يې آسمان ته پورته کړي.⁵⁸

⁵⁸ کالکي پران، ادهای ۳، شلوک ۱-۵.

او د هندوانو په وينا براس رام يو لوی پاچا دی چې کافرانو ته عذاب ورکوي، او هغه د مسلمانانو په اند جبرائیل دی.

او په رينبتيا هم چې رسول الله - صلی الله عليه وسلم - مخکې د حرا غره ته تللی و او جبرائیل عليه السلام پر هغه نازل سو، بيا رسول الله - صلی الله عليه وسلم - شمال لوري ته روان سو او مدينې ته يې هجرت وکړ. او بيا د خپل مرگ څخه لږ کلونه مخکې مکې ته فاتح راوگرځيد.

او کالکي د هندوانو په کتابونو کې وروستی پیغمبر دی.⁵⁹

⁵⁹ بهگوت پران، اسکند: ۱، ادھیای: ۳، شلوک: ۲۵.

او بنکاره ده چې پیغمبر محمد - صلی الله علیه وسلم -
د پیغمبرانو او رسولانو وروستی دی. {مَا كَانَ مُحَمَّدٌ أَبَا
أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ
وَكَانَ اللَّهُ بِكُلِّ شَيْءٍ عَلِيمًا}.

(محمد صَلَّى اللَّهُ عَلَيْهِ وَسَلَّمَ) ستاسو په سرپو کې د هیچا پلار نه دی
او لېکن د الله رسول دی او د نبیانو (د لری)
ختموونکی دی او الله په هر شي بڼه عالم دی)
الأحزاب سورت ۴۰ آیت.

د راتلونکي پیغمبر تفصیل د هندوانو په کتابونو کې
داسې ذکر شوی دی چې: "د ډیرې ثنا خاوند ...
نراشنس".

نو د نراشنس معنا ده: د ډیرې ثنا خاوند.

يعني محمد او احمد

او دواړه نومونه د رسول الله - صلي الله عليه وسلم -
دی، هغه محمد او احمد دی.

د نراشنس له صفتونو څخه دا دي چې «د هغه سپرلی
به اوښ وي، او دولس مېرمنې به ولري، او هغه په
خپلې سپرلۍ سره اسمان ته ورسېږي او بيا به رابنکته
کېږي» [۷۴]

دا صفتونه د محمد - صلي الله عليه وسلم - څخه پرته
په بل چا نه تطبقېږي.

دا چې د هغه سپرلی به اوښ وي؛ دا د هغه - صلي
الله عليه وسلم - له حالت څخه معلومېږي، او په
مناسبت سره دې کې يوه مهمه اشاره ده، سره لدې چې

د هندوانو په کتابونو کې دا خبره راغلې ده چې هغه به د پيغمبرانو وروستی وي. خو هغه به د موټرو او الوتکو څخه وړاندې ليرل کيږي.

او پدې کې يو بل څه ته اشاره هم شته چې دا راتلونکی پيغمبر به د براهمه هندوانو څخه نه وي ځکه چې دوی اوبنان حراموي.

او دا چې هغه دولس ميرمنې لري، نو دا د محمد - صلی الله عليه وسلم - له سیرت څخه معلومه ده.

او دا چې هغه به خپله سپرلی تر آسمانه رسوي او بيا به رابنکته کيږي، نو دا د اسراء او معراج د سفر حالت دی چې هر مسلمان پرې باور لري، کله چې رسول الله - صلی الله عليه وسلم - آسمان ته وخوت.

په همدې څپرکي کې، د هندوانو کتابونه د نراچنس د هجرت په اړه خبرې کوي او د هغه بڼه ستاينه کوي، نو وايي: "اې خلکو، د نراچنس درناوی وکړئ، زه هغه مهاجر امن ټينگونکي په ياد لرم."⁶⁰

هغه مهاجر: د پيغمبر -صلي الله عليه وسلم - په سیرت کې ترټولو لويه پيښه د پيغمبر صلي الله عليه وسلم هجرت دی چې له مکې څخه يې مدينې ته د خلکو تر منځ د امن او توحيد خپرولو په موخه کړی دی.

او په ورپسې منترا کې د پيغمبر صلي الله عليه وسلم د جهاد په اړه وينا کوي، نو وايي "د ثنا ويونکو سره ثنا

⁶⁰ اتهر وید، کند: ۴۰، سوکت: ۱۲۷، منترا: ۱.

ويونکی چې جنگونو ته وځي او خلکو ته امن ورکوي.⁶¹

هغه مجاهد پيغمبر دی چې د الله په لاره کې په جهاد کولو سره د خلکو په منځ کې امنيت خپروي.

او د هغوی په کتابونو کې داسې لسگونه نور دلايل شته چې په اسلام، د اسلام په پيغمبر، د هغه په سيرت، د هغه په دعوت او په مکه مکرمه زيری ورکوي.

بنایي ځينې هندوان له دې نصوصو سره اختلاف ولري او بنایي انکار وکړي چې په بنکاره ډول يې رسول الله صلی الله عليه وسلم ته اشاره کړې ده، خو دا هغه خبرې دي چې هندو څيړونکی پرې بايد له

⁶¹ اتهروید، کاند: ۲۰، سکوت: ۱۲۷، منتر: ۵ او وریسی.

حق څخه ډیر ځان مشغول نه کړي، دا زيري په اصل کې یوازې د ډاډگېرني لپاره دي نه لدې څخه زیات، لدې امله د زېرو په یادولو کې خبره نه اوږدوم، ځکه چې زیات او بیلابیل ډولونه دي. ځکه چې د اسلام په صحت تر ټولو ستر ثبوت په خپله د اسلام رسالت، توحید ته بلنه، فطري غوښتنه، او د ځمکې پر مخ د بل هر دین خالي کیدل لدې څخه چې د انسان غوښتنې دې په بشپړه توګه پوره کړي، تر څو د انسان په هدف او تګ ځای پوه شي.

په ځمکه کې له شکمنو بت پرستيو، شرکياتو او الحاد پرته بل څه پاتې نه شول، او په خالص توحید، او د الله په پاکوالي پرته له اسلام څخه نور څوک پاتې نه شول.

{قُلْ هُوَ اللَّهُ أَحَدٌ ﴿۱﴾}

[اې نبي!] ته (دوی ته) ووايه: شان دا دی چې الله یو دی.

اللَّهُ الصَّمدُ ﴿٢﴾.

هم دا الله بې نیاز (بې حاجته) دی.

لَمْ يَلِدْ وَلَمْ يُولَدْ ﴿٣﴾.

نه یې (څوک) زېږولي دي او نه دی (له چا) زېږول شوی دی.

وَلَمْ يَكُنْ لَهُ كُفُوًا أَحَدٌ ﴿٤﴾.

او د ده هېڅوک سیال (او) برابر نشته [د الاخلاص سورت].

۱۸ - اسلام څه شی دی؟

ج: اسلام: الله پاک ته تسليمېدل، سر ټيټول او غاړه اېښودلو ته اسلام وايي.

الله پاک فرمايلي دي: { وَمَنْ أَحْسَنُ دِينًا مِّمَّنْ أَسْلَمَ
وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا
وَاتَّخَذَ اللَّهُ إِبْرَاهِيمَ خَلِيلًا }.

(او د دين په لحاظ له هغه کس نه څوک زيات ښه دی، چې خپل مخ يې الله ته تابع کړ او هغه نېکي کوونکی و او د ابراهيم د ملت تابع شو، چې يواځې په حق پسې تلونکی و، او الله ابراهيم لره خليل نيولی دی). النساء سورت: ﴿۱۲۵﴾ آيت.

او د أسلم وجهه لله معنا : يعنې الله ته تسليم شو، او غاړه يې ورته کېښوده؛ هغه لور او مقدس ذات ته، نو دا - انسان - په دين کې تر ټولو ډير غوره دی.

او الله تعالى فرمايلي دي: **{فَالِهَكُمْ إِلَهٌ وَاحِدٌ فَلَهُ أَسْلِمُوا وَبَشِّرِ الْمُخْبِتِينَ}**.

(نو ستاسو حق معبود يو معبود دی، نو تاسو خاص هغه ته غاړه کېږدئ او عاجزي کوونکو ته زېږی ورکړه) الحج سورت ﴿٣٤﴾ آيت.

او د: **فله أسلموا** معنا دا ده چې د هغه حکم او پريکړو ته تسليم شئ.

نو دا آيتونه پدې دلالت کوي چې د اسلام معنا؛ الله تعالى ته مطلق غاړه اېښودل او د هغه پيروي کول، او د

هغه د شريعت او منهج قبلول او پرې خوشحاليدل دي، او همدا د اسلام گوهر او حقيقت دی.

نو اسلام؛ الله تعالى ته د هغه په پريکړو او شريعت ته غاړه ايښودل دي.

اسلام ټول بشریت ته د الله تعالى دين دی، الله تعالى فرمايي: **{ إِنَّ الدِّينَ عِنْدَ اللَّهِ الْإِسْلَامُ }**.

(بېشکه (معتبر) دين د الله په نيز اسلام دی) آل عمران سورت ۱۹ آيت.

نو اسلام هغه دين دی چې الله تعالى له هغه پرته نور دينونه نه مني. **{ وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ }**.

(او څوک چې له اسلام نه غېر (بل) دين غواړي، نو هېڅکله به هم له ده نه قبول نه کړی شي او دغه کس په آخرت کې له تاوانيانو څخه دی). آل عمران سورت ۸۵ آيت.

اسلام هغه دين دی چې الله تعالى پرې ټول انبياء او رسولان رالېږلي دي، د انبياوو دين يو دی او هغه د اسلام دی او ټول انبياء - عليهم السلام - په توحيد سره راغلي دي، که څه هم د هغوی شريعتونه سره توپير لري.

الله تعالى فرمايلي: { وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ }.

(او مونږ له تا نه مخکې هېڅ رسول نه دی لېږلی مگر چې هغه ته به مونږ (دا) وحې کوله چې بېشکه شان دا دی چې له ما نه پرته بل هېڅ حق معبود نشته، نو تاسو زما عبادت کوئ). الأنبياء سورت ۲۵ آيت.

او پرته له اسلام څخه پدې توحيد نور دينونه پاتې نه شول.

اسلام نن ورځ په ځمکه کې يوازينی توحیدي دين دی.

په داسې حال کې چې ټول هغه کسان چې د نورو دينونو څخه پيروي کوي په شرک کې ونډه لري هغه که زياته وي يا لږه، ځکه د انبياوو له وفات وروسته او وروسته له هغه چې خلک يې په توحيد پريښودل، خلکو د وخت په تېریدو سره شرکي عملونه وکړل او

نن ورځ هيڅ دين په خالص توحيد پاتې ندی پرته له
اسلام څخه، هغه اسلام چې پېغمبرانو عليهم السلام
پرې راتگ کړي وو.

نو د اسلام د سموالي تر ټولو لوی ثبوت چې يو هندو
بايد ورته پاملرنه وکړي د دې دين خالص توحیدي
پيغام دی.

۱۹ – آيا په اسلام کې هغو پوښتنو ته خواب شته چې ذهنونه يې په خواب کې حيران پاتې دي چې: مور له کوم حايه راغلي يو؟ مور ولې دلته په دې نړۍ کې يو؟ او برخليک مو چيرته ته دی؟

خواب: اسلام دې ټولو پوښتنو ته د قران کریم په يوه
آيت کې خواب ورکړی، زموږ پاک رب - سبحانه و
تعلی - فرمايلي دي: { وَمَا لِي لَا أَعْبُدُ الَّذِي فَطَرَنِي وَإِلَيْهِ
تُرْجَعُونَ }.

(او په ما څه شوي دي (څه مانع دی) چې زه به د
هغه ذات عبادت نه کوم چې زه يې پيدا کړی يم او

خاص هغه ته به تاسو بېرته بېول کېږئ) يس سورت
۲۲ آيت.

له کوم ځايه راغلی يې؟ الله پيدا کړی يم، **(الَّذِي
فَطَّرَنِي).**

هغه ذات چې زه يې پيدا کړی يم.

او زه چېرته تلونکی يم؟ ژر دی چې د الله لوري ته
به لاړ شم تر څو راسره زما په کړنو حساب وکړي.

زه ولې دې نړۍ ته راغلی يم؟ د الله - تعالی - د
عبادت لپاره او د دې لپاره چې وازمايل شم.

زه ولې د الله عبادت کوم؟ طبيعي خبره ده چې زه د
هغه الله عبادت کوم چې زه يې پيدا کړم، ځکه چې
د بنده او د هغه د رب تر منځ د اړيکو طبيعت همدا

دی... چې بنده د خپل رب او خپل خالق عبادت وکړي (وَمَا لِي لَا أَعْبُدُ الَّذِي فَطَرَنِي).

(او زه ولې د هغه ذات عبادت ونه کړم چې زه یې پیدا کړی يم).

یو آیت د دريو خورا مهمو پوښتنو ځوابونه راتول کړي دي چې انسان ورته حیرانېږي. {وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ}.

(او په ما څه شوي دي (څه مانع دی) چې زه به د هغه ذات عبادت نه کوم چې زه یې پیدا کړی يم او خاص هغه ته به تاسو بېرته بېول کېږئ) یس سورت ۲۲ آیت.

صَلَّى
عَلَيْهِ
وَسَلَّمَ

۲۰- ته څنگه پوه شوي چې محمد

د الله لخوا رسول دی؟

ځواب: د اعجازي دلیلونو زیاتوالی د معنوي تواتر او بشپړ یقین څرګندونه کوي.

ارسطو د خپلو اثارو د مجموعې له مخې فیلسوف دی، پداسې حال کې چې نه یې یوه جمله ویلې او نه یې کوم فلسفي تحلیل ترسره کړی دی.

او هیپوکریټس (ابقراط) په خپلو طبي پروژو سره یو ډاکټر دی پداسې حال کې چې هیڅ کوم جراحي عملیات یې ندی کړي.

همدا رنگه د محمد - صلی الله عليه وسلم - څخه د زیاتو اعجازي دلیلونو رانقلیدل د معنوي تواتر او بشپړ یقین په معنا دی چې هغه پیغمبر دی.

نو کله چې ته د هغه - صلی الله عليه وسلم - ژوند لیک (سیرت) ته وگورې هغه به یو ریښتونی انسان ومومې، پداسې حال کې چې د سرسختو دښمنانو په اقرار سره هغه په ریښتینولي مشهور و او په هغه باندې د دروغو او بې لاریتوب کوم تور نه ولریدلی، بیا هغه له غیبو څخه خبر ورکاوه نو همغسې به پېښېدل لکه څرنګه یې چې خبر ورکاوه، بیا دا هغه پیغمبر دی چې نورو پیغمبرانو پرې زیری ورکړی و او د هندوانو مقدسو کتابونو یې هم په راتګ سلګونه کاله د هغه له راتګ څخه مخکې زیری ورکړی و، نو دا

ټول دلیلونه د هغه د رسالت ریښتینولي د معنوي تواتر او بشپړ یقین درجې ته رسوي.

بیا د هغه تر ټولو لوی آیت په اړه څه وایئ، چې قرآن کریم پرې راتگ کړی؟

هغه قرآن چې الله پرې د فصاحت خاوندان ننګولي، چې د هغه په څېر یو بل - قرآن - راوړئ او یا یې د سورت په څېر یو بل سورت رواړئ، نو دا یې ونه کړای شول.

{أَمْ يَقُولُونَ افْتَرَاهُ قُلْ فَأْتُوا بِسُورَةٍ مِّثْلِهِ وَادْعُوا مَنِ اسْتَطَعْتُمْ مِّن دُونِ اللَّهِ إِنْ كُنْتُمْ صَادِقِينَ} ﴿٣٨﴾.

سورة یونس.

(آيا دوی وايي چې ده دا له ځانه جوړ کړي دي، ته (دوی ته) ووايه: نو تاسو يو وړوکی سورت د ده په مثل راوړئ او له الله نه پرته چې څوک کولی شئ راوبلئ، که چېرې تاسو رښتيني يئ).

او الله تعالى په قرآن کریم فرمايلي دي: **{وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّن مِّثْلِهِ وَادْعُوا شُهَدَاءَكُمْ مِّن دُونِ اللَّهِ إِنْ كُنْتُمْ صَادِقِينَ} ۲۳**.

(او که تاسو د هغه (قرآن) په هکله په کوم شک کې يئ چې مونږ پر خپل بنده نازل کړی دی، نو د ده غونډې يو وړوکی سورت راوړئ، او له الله نه پرته خپل مددگاران راوغواړئ، که تاسو رښتوني يئ.

فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا
النَّاسُ وَالْحِجَارَةُ أُعِدَّتْ لِلْكَافِرِينَ ﴿٢٤﴾.

نو که تاسو (دا کار) ونه کړ او کله به یې هم ونه کړی
شئ، نو له هغه اور نه ځان وساتئ چې خشاک یې
انسانان او کاني دي، د کافرانو لپاره تیار کړی شوی
دی) البقرة سورت د لوی څښتن دې وینا ته پام وکړه:
{لَمْ تَفْعَلُوا وَلَنْ تَفْعَلُوا.

تاسو (دا کار) ونه کړ او کله به یې هم ونه کړی شئ.
البقرة سورت ۲۴ آیت.

نه یې دا کار وکړ، او نه پرې وتوانیدل.

او په دوامداره توګه قرانکریم د مشرکانو ادیبان او د
فصاحت خاوندان و ننګول، بیا هم په دې ټولو کې

دوی د - قرآن کریم - د مخالفت کولو په اړه زړه نازړه او بزدله شول او له بیلکې راوړلو یې ناتوانه شول.

دکتور عبدالله دراز - رحمه الله - وایي: آیا رسول الله - صلی الله علیه وسلم - پدې ننگونې سره نه ډاریده چې دا به د دوی ادبي ملاتړ راوپاروي؟

نو په وړاندې به یې د مبارزې لپاره راوپاریږي پداسې حال کې چې محتاط به وي، او هغه به بیا څه وکړي که چیرته د دوی د ادیبانو یوه ډله د داسې یوې وینا په راویستلو هوکړه وکړي چې په ځینو برخو کې د دې وینا په څېر وي.

بيا که د هغه نفس هغه دې ته اړباسي چې د خپل وخت په خلکو دا حکم صادر کړي، نو په راتلونکو نسلونو به يې څنگه صادر کړي؟

دا له خطرې ډکه هڅه ده، چې که څوک د خپل ځان په قدر پوه شي نو اقدام به پرې ونه کړي مگر پداسې حال کې چې لاسونه يې له قضايې تصرفونو، او اسماني خبرونو ډک وي، (يعنې الهي ملاتړ ولري) او بيا يې همداسې د نړۍ د نندارو منع ته وروغورځوي، نو دا به قاطع قضاوت وي، او هر څوک يې چې مخالفت وکړي نو د بنکاره بې وسۍ او بې شرمه ناکامۍ سره به ټول عمر مخ شي.⁶²

⁶² النبأ العظيم، ډاکټر. عبدالله دراز - رحمه الله - ٤٤-٤٥ مخونه.

دغو مشرکانو وليدل چې د رسول الله - صلی الله عليه وسلم - سره د جگړې لپاره د لښکرو راغونډول او د گوندونو جوړول د قرآن له مخالفت او د ننګونې له منلو څخه ډیر آسان کار دی، نو دا د دوی ستره هڅه وه.

{ وَقَالَ الَّذِينَ كَفَرُوا لَا تَسْعُوا لِهَذَا الْقُرْآنِ وَالْغَوَا فِيهِ
لَعَلَّكُمْ تَغْلِبُونَ }.

(او کافران شوي کسان وايي: تاسو دغه قرآن ته غور مه ږدئ او په (تلاوت د) ده کې شور ماشور اچوئ،
ښايي چې تاسو غالبه شئ). فصلت سورت ۲۶ آيت.

نو نه عربو او نه هم نورو هغه قومونو چې دا ننګونه ورته رسيدلي وه داسې څه راوړل چې ملحدان پرې هوسا شي او نورو ته پرې هوساينه ورکړي.

الوسي - رحمه الله - فرمايي: "تر نن ورځې پورې نه چا په شونډو خبرې وکړې او نه يې کوم صفت او موصوف بيان کړ".

جبیر بن مطعم چې لا يې اسلام نه و قبول کړی، وايي: ما له رسول الله صلی الله عليه وسلم څخه واورېدل چې الطور - سورت - يې په ماښام کې تلاوت کاوه او کله چې دې آیت ته ورسېد: **{أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ} ۳۵**.

(آيا دوی بې له څه شي پيدا کړی شوي دي، يا هم دوی، پخپله پيدا کوونکي دي؟

أَمْ خَلَقُوا السَّمَاوَاتِ وَالْأَرْضَ بَلْ لَا يُوقِنُونَ} ۳۶.

ايا دوی آسمانونه او ځمکه پيدا کړي دي؟ بلکې
دوی يقين نه کوي.

أَمْ عِنْدَهُمْ خَزَائِنُ رَبِّكَ أَمْ هُمُ الْمُضَيِّطُونَ ﴿٣٧﴾

ايا له دوی سره ستا د رب خزاني دي، يا هم دوی
واکدران دي). الطور سورت.

هغه وويل: نږدې وه چې زړه مې والوځي.⁶³

نو په قرانکريم کې داسې حيرانونکي رازونه دي
چې د انسان روح ته رسېږي.

نو فکر وکړه چې د مشرکانو بنځې څنگه د ابوبکر د
کور خواوشاته په جم او جوش سره راغونډېدلې کله
به چې هغه قرآن تلاوت کاوه، د زياتې ليوالتيا او

⁶³ [٧٩] صحيح البخاري، : ٤٨٥٤ شمېره حديث.

اغيزې له امله چې پرې يې درلوده، تر دې چې پدې کار د قریشو نارينه وويريدل.⁶⁴

لدې امله د قریشو استازي سره پدې سلا شول چې قرآن به نه اوري، او نه به يې خپلو اولادونو ته وراوروي، ځکه همدا په کفر د پاتې کيدو يوازینی لارده.

د قرآن کریم له عجایبو څخه چې نه خلاصيدونکي دي هغه څه دي چې ډاکټر عبدالله دراز - رحمه الله - په بېلابېلو وختونو کې د قرآن کریم د آیتونو د نزول په اړه ذکر کړي دي، بیا رسول الله - صلی الله عليه وسلم - د سورتونو په منځونو کې په ځانگړو ځایونو کې د ځينو آیتونو اېښودلو او په نورو سورتونو

⁶⁴ [۸۰ صحیح البخاری، : ۳۹۰۵. شمېره حدیث.

کې د يو لړ نورو آيتونو ځای پر ځای کولو ته اشاره کړې ده، بيا يې په اخر کې هر يو سورت د يو ځانگړې ساختمان په څېر بنکاريزي، پر هغه دې الله ورحميرې بيا وايې: د قرآن د نزول پر مهال په قرآن کې ځينې موضوعات له نورو موضوعاتو څخه په جلاوالي کې زياتېدل او په تدريجي ډول يې د نورو آيتونو له نازلېدو وروسته خپلواک واحدونه جوړ کړل او ځينې نور آيتونه يو له بل سره تداخل لري، دا هر څه به د رسول الله - صلى الله عليه وسلم - د امر سره سم تر سره کېدل او هغه به په خپل وار سره له جبريل - عليه السلام - څخه لارښوونې اخيستلې.

که موږ بې شميره تاريخونه په پام کې ونيسو - د قرآن کریم د آيتونو د نزول نيتې - او موږ يادونه وکړو چې

دا وحې عموماً په ځانګړي شرایطو او فرصتونو پورې تړلې ده، دا مورد هغه وخت په اړه پوښتنې کولو ته اړ باسي چې هر سورت پکې په بشپړ ډول د یو ځانګړې ساختماني واحد په توګه تنظیم شوی دی.

لکه قرآن چې د یوې پخوانۍ لرغونې ودانۍ شمېرل شوې ټوټې وې، چې د پخوا په څیر په یو بل ځای کې یې د بیارغونې اراده شتون ولري، که نه نو څنګه کیدی شي د سملاسي او منظم ترتیب په اړه یې وضاحت ورکړل شي، په هغه برخه کې چې د ډیری سورتونو پورې اړه لري.

مګر د راتلونکو پېښو په وړاندې د داسې پلان جوړولو پر مهال انسان څه ډول تاریخي تضمین، د هغه قانوني غوښتنې، او مطلوب حلونه ترلاسه کولی شي؟

برسېره پر دې چې دا حلونه په کوم ژبني شکل کې وړاندې شي او د دې سورت پر ځای د بل سره اسلوبې مطابقت ولري؟

ایا مور دې نتیجې ته نه رسېږو چې د دې پلان بشپړیدل او په مطلوب ډول یې پلي کول د یو لوی خالق مداخلې ته اړتیا لري چې د دې مطلوبې همغږۍ رامنځته کولو وړتیا لري؟⁶⁵.

نو قرآن کریم د پیغمبر - صلی الله علیه وسلم - په ریښتینولۍ یوه خپلواکه معجزه ده.

او هغه معجزې چې د پیغمبر - صلی الله علیه وسلم - په لاس اجرا شوي دي له زرو ډیرې زیاتې دي او په

⁶⁵ کتاب: مدخل الی القرآن الکریم، د. عبدالله دراز

لنډ وخت کې تيرې شوې دي، او هغه چا چې مونږ ته رانقل کړي دي تر ټولو ريښتيني او نيکان خلک دي.

او دا راويان چې مونږ ته يې دا معجزې رانقل کړي دي، په ډيرو وړو کارونو کې يې دروغ ويل روا نه بلل، نو څنگه کيدی شی چې پر هغه دې دروغ ووايي، پداسې حال کې چې هغوی پدې پوهيږي چې څوک پر هغه دروغ ووايي نو د ځان لپاره دې په اور کې ځای ناستی وټاکي، لکه څرنګه چې هغه - صلی الله عليه وسلم - مونږ لدې څخه ويرولي یو.

او د هغه - صلی الله عليه وسلم - ځينې معجزې د هغه شاوخوا زرګونو صحابه کرامو ليدلې وې، او ځينې يې داسې دي چې په لسګونو کسانو روايت

کړي دي، نو دا څنگه کېدای شي چې په دې ټولو کې دې په دروغو سره موافقه وکړي؟

د هغه د معجزو یوه بیلگه چې د خلکو لویه ډله پکې حاضره وه: د خرما د ډډ ژړا وه چې دا یو مشهور او متواتر حدیث دی؛ پیغمبر - صلی الله علیه وسلم - به د خرما په یو ډډ خطبه ورکوله، نو کله چې ورته ممبر جوړ شو او پرې وخوت او خطبه یې ورکړه نو د خرما هغه تنه په ژړا شوه، او لکه د ماشوم په څېر ژړا یې کوله، او تر هغه یې ژړا کوله تر څو چې پیغمبر - صلی الله علیه وسلم - په غیر کې ونیوه او ځانته یې رانیږدې کړه، نو بیا چپ شوه.

دا حدیث له صحابه و څخه: انس بن مالک، جابر بن عبد الله، عبد الله بن عباس، عبد الله بن عمر، ابي بن

کعب، أبو سعید، سهل بن سعد، عائشة بنت ابی بکر
او ام سلمه رضي الله عنهم روایت کړې دی.

نو آیا دومره شمېره صحابه به په داسې یو روایت لکه
دا؛ په دروغو باندې سره سلا وکړي؟

په حقیقت کې د هغه ځینې معجزې په زرگونو
صحابه کرامو لیدلې وې، لکه د هغه د عزتمندو ګوتو
تر منځ د اوبو چینه راوتل تر دې چې اودس یې ترې
وګر او یو زرو پنځه سوه اصحابو ترې اوبه وڅښلې،
دا حدیث متواتر دی او بخاري او مسلم روایت کړې
دی.

او د لږو خوړو پیریدل تر څو ترې یو لوی لښکر
خوراک وکړي دا هم د صحابه کرامو له متواترو
روایتونو څخه دي او یوازې بخاري د رسول الله -

صلي الله عليه وسلم - په لاس د خوړو د زياتوالي
معجزې په پنځو ځايونو کې ذکر کړي دي. [۸۲]

که د صداقت دليلونه ثابت وي او د هغه - صلي الله
عليه وسلم - په نبوت معجزې ډيرې وي، نو يو عاقل
سړی څنگه لدې ټولو څخه انکار کولی شي او دروغ
يې گڼلی شي؟.

او دا ځينې نور واړه مثالونه دي چې د هغه - صلي الله
عليه وسلم - په معجزو دلالت کوي.

له شپو څخه يوه شپه پيغمبر - صلي الله عليه وسلم -
د تېزې سيلۍ د رالوتلو خبر ورکړ، او خلک يې له
راپورته کيدو څخه منع کړل، نو يو سړی راپاڅېده،

سيلي په هوا کړ او له خپل ځای څخه يې په يو لري
ځای کې يې وغورځاوه.⁶⁶

او پيغمبر - صلي الله عليه وسلم - د نجاشي له مړينې
څخه خبر ورکړ، په کومه ورځ چې هغه وفات شوی
و، او څلور تکبيرونه يې پرې وويل (جنازه يې پرې
وکره).⁶⁷

او پيغمبر - صلي الله عليه وسلم - د عمر، عثمان،
علي، طلحة او زبير رضي الله عنهم اجمعين د شهادت
وراندوينه وکره، او دا چې دوی به په خپلو بسترو کې
نه مړه کيږي لکه څرنګه چې نور خلک مړه کيږي.

⁶⁶ صحيح مسلم، : ۳۳۱۹ شمېره حديث.

⁶⁷ صحيح البخاري، : ۱۳۳۳ شمېره حديث.

رسول الله - صلى الله عليه وسلم - يوه ورځ له ابوبکر، عمر، عثمان، علي، طلحه او زبير - رضی الله عنهم - سره غره ته وخوت، نو يوه تيزه وخويده، رسول الله - صلى الله عليه وسلم - غره ته يې وويل: آرام شه، پر تاله پيغمبر، صديق او شهيد څخه پرته بل څوک نشته.⁶⁸

نو هغه د خپل ځان لپاره په نبوت او ابوبکر ته په رينستينولۍ پريکړه وکړه او پاتې نورو ته پر دې چې دوی به شهيدان وي، او په هغه څه يې چې خبر ورکړی و همغسې وشول.

او نږدې ۱۵۰ داسې حديثونه شته چې پيغمبر - صلى الله عليه وسلم - پکې د خپل رب تعالی نه دعا کړې

⁶⁸ صحيح مسلم، : ۲۴۱۷. شمېره حديث.

ده او سملاسي يې سوال قبول شوی پداسې حال کې چې خلکو لیده.⁶⁹

او کله چې د مکې خلکو له رسول الله (صلي الله عليه وسلم) څخه وغوښتل چې دوی ته کومه نښه وښايي، نو سپوږمۍ يې ورته دوه ټوټې وښودله، تر دې چې دوی يې په منځ کې حرا وليده، دا حديث متواتر دی. يعنې د صحت له اړخه په لوړه درجه کې دی.

او رسول الله -صلي الله عليه وسلم- به په لويو غونډو لکه: جمعوا او اخرونو کې د سورة القمر تلاوت کاوه؛ هغه سورت چې د سپوږمۍ د دوه ټوټې کيدلو معجزه پکې ده، تر څو خلکو ته د خپلو معجزو په اړه ور

⁶⁹ دا حديثونه سعيد بن عبدالقادر باشنفر په خپل کتاب دلائل النبوة کې راټول کړي او دا کتاب د دار ابن حزم چاپ دی.

واوروي، او په خپلې ریښتینولۍ به یې پرې استدلال کاوه.

بیا د رسول الله - صلی الله علیه وسلم - خبرول لدې چې آدم - علیه السلام - د ژونديو مخلوقاتو وروستی دی: «او آدم علیه السلام یې د جمعي په ورځ د ماسپښین له لمانځه څخه وروسته پیدا کړ، د پیدایښت په اخر کې».⁷⁰

دا خبره اوس - په علمي لحاظ ثابته شوې ده، ساینس ثابته کړې ده چې انسان د ځمکې پر مخ وروستی ژوندي موجود دی، نو څنگه پیغمبر - صلی الله علیه وسلم - پوه شو چې آدم - علیه السلام - وروستی

⁷⁰ صحیح الجامع، ۸۱۸۸، شمیره حدیث.

مخلوق دی؟ چې په ځمکه کې د نباتاتو او حیواناتو له ظهور نه وروسته رابنکاره شوی؟

او د الله تعالی دې وینا ته پام وکړه: **{وَجَعَلْنَا اللَّيْلَ وَالنَّهَارَ آيَتَيْنِ فَمَحَوْنَا آيَةَ اللَّيْلِ وَجَعَلْنَا آيَةَ النَّهَارِ مُبْصِرَةً}**.

(او مونږ شپه او ورځ دوه نښې جوړې کړې دي، بیا مونږ د شپې نښه تته وگرځوله او د ورځې نښه مو روښانه وگرځوله). الاسراء سورت ۱۲ آیت.

فَمَحَوْنَا آيَةَ اللَّيْلِ: یعنې سپوږمۍ چې د شپې نښه ده - په لومړي سر کې - ځلېدونکې وه، بیا یې رڼا لرې کړې شوه.

او دا هغه څه دي چې صحابه کرامو پرې مبارک آيت تفسير کړی، امام ابن کثير په خپل تفسير کې روايت کړی چې عبدالله بن عباس رضي الله عنهما فرمايلي دي: سپورمى به د لمر په خير ځليدله، او هغه د شپې نڅبنه وه، نو بيا يې رڼا له منځه لاړه".

او عجيبه خبره دا ده چې ساينس هم نن دې پايلې ته رسيدلى، ناسا په خپله رسمي ويبپاڼه او رسمي چينل خپاره کړي دي چې : د سپورمى د ژوند لومړۍ دوره، داسې وه چې هغه پکې ځلانده روښانه وه.⁷¹

په تواتر ثابته شوې چې د غيبو نڅبنانې او خبرونه او د ځمکې او آسمانونو کره بې شمېره رازونه، د يو انسان په لاس واقع کيږي چې هغه پيغمبر صلي الله

⁷¹ http://www.nasa.gov/mission_pages/LRO/news/vid-tour.html

<https://www.youtube.com/watch?v=UIKmsQqp8wY>

عليه وسلم دی او قرآن پرې نازل شوی، او په هغه څه سره يې راتگ کړی چې پخواني پيغمبران پرې وو، او د هغه ملاتړ د الله لخوا شوی دی، او تر هغه پورې مړ نه شو تر څو چې شريعت بشپړ او کامل شو.

پدې قطعي پريکړه چې هغه نبي دی، د عقل په هونښيارتيا دلالت کوي.

د هغه - صلی الله عليه وسلم - غيبي نخبني له زرو اوږي.

او د معجزو نقلوونکي د هغه صحابه دي؛ له هغه وروسته تر ټولو ريښتوني او نيکان خلک.

د حيرانتيا خبره خو دا ده چې مشرانو صحابه کرامو ايمان راوړ مخکې لدې چې معجزې وگوري هغوی

اسلام راوړ ځکه هغوی پوهيدل چې نبي کریم محمد
-صلى الله عليه وسلم- رينبتونى دى او هغه هيڅکله
دروغ ندي ويلى.

د سترو صحابه کرامو دغه دريځ يو هونبىار فکري
دريځ دى، د رسول الله صلى الله عليه وسلم د نبوت د
اثبات لپاره کافي، حقيقي او خپلواک ثبوت د هغه
رينبتينولي ده... دا ځکه چې: هغه څوک چې د نبوت
دعوه کوي، يا خو: په خلکو کې تر ټولو رنبتيني وي،
ځکه چې هغه نبي دى... نو پيغمبر د خلکو تر ټولو
رنبتيني وي.

يا هغه خو هغه تر ټولو خلکو درواغجن وي، ځکه
چې هغه د ډيرو مهمو مسئلو په اړه دروغ جوړوي.

او هيڅکله ريښتيني خلک له دروغجنو سره نه
گډپري مکر د هغه چا په اند چې تر ټولو زيات جاهل
وي. ⁷²

خومره آسانه ده چې يو عاقل انسان د ريښتوني او
دروغجن انسان تر منځه توپير وکړي.

او مشرکانو د هغه - صلی الله عليه وسلم - د بعثت په
لومړيو ورځو کې اقرار وکړ چې هغه هيڅکله دروغ
ندي وي، نو ورته يې وويل: "مونږ هيڅکله پر تا
دروغ ندي تجربه کړي." ⁷³

⁷² ثبوت النبوات عقلاً ونقلاً، ابن تيميه، دار ابن الجوزي، ۵۷۳ مخ، او په همدې معنا سره په هماغه سرچينه کې، ۳۱۸ مخ.

⁷³ صحيح البخاري حديث شميره: ۴۹۷۱.

او کله چې هرقل له ابو سفیان څخه له اسلام راوړلو
مخکې وپوښتل: "ايا تا مخکې له دې چې هغه څه ووايي
چې اوس وايي، کله په دروغو تورن کړی دی؟"

نو ابو سفیان وويل: نه

نو هرقل وويل: "هيڅکله به داسې ونه کړي چې په
خلکو دروغ ويل پرېږدي او په الله دروغ ووايي".

بيا هرقل خپلې خبرې پوره کړې او خپله مشهور وينا
يې وکړه: "که چيرته زه ورسره وم، ما به د هغه پښې
وينځلي وي".⁷⁴

کفار لدې عاجز پاتې شول چې د هغه په ټول ژوند
کې پرې يو دروغ ويل ثبوت کړي، لدې امله قرآن
کريم هغوی وغندل چې کافران پاتې شول سره لدې

⁷⁴ صحيح البخاري، ۷ شميره حديث.

چې هغوی له بعثت نه وړاندې د پیغمبر په حال پوهېدل، زمونږ پاک رب فرمایلي دي: {أَمْ لَمْ يَعْرِفُوا رَسُولَهُمْ فَهُمْ لَهُ مُنْكَرُونَ}.

(یا که دوی خپل رسول نه دی پېژندلی، پس دوی له ده نه منکران دي). المؤمنون سورت ۶۹ آیت.
د رسول الله - صلی الله علیه وسلم - حالت او د هغه سیرت خپلواک دلیل پردې دی چې هغه پیغمبر دی.
صلی الله علیه وسلم.

که چېرته د ریښتینولۍ دلایل په عمومي ډول د هغه د نبوت تایدونکي وي نو بیا څنګه یو هونښیار هندو دا دروغ ګڼلی شي؟

۲۱- آيا په الله ايمان راوړل او پر پيغمبرانو کافر بدل بسنه کوي، لکه ثرنگه چې حینې هندوان يې کوي؟

خواب: نه.

د الله په شتون ايمان لرل او په انبياوو ايمان نه راوړل
بسنه نه کوي چې انسان دې الله ته غاړه اينبودونکی
شي. نو دا څه معنا چې په دې ايمان ولرې چې الله
خالق، رازق او چاره کوونکی دی، بيا يې په وحې
کافر کيږې او د هغه له رسولا نو څخه انکار کوي.
دا لوی کفر دی.

په حقيقت کې له دې څخه لوی جرم نشته چې الله ته خپل وحی بيرته رد کړي (ويې نه منې) الله تعالی فرمايلي دي: {إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا ﴿١٥٠﴾}.

(بېشکه هغه کسان چې په الله او د هغه په رسولانو کافران کېږي او دوی غواړي چې د الله او د هغه د رسولانو په منځ کې بېلتون وکړي او دوی وايي چې مونږ پر ځينو (رسولانو) ايمان راوړو او په ځينو کافر کېږو او دوی غواړي چې د دې (اسلام او کفر) په منځ کې (بله) لار ونيسي.

أُولَئِكَ هُمُ الْكَافِرُونَ حَقًّا ۖ وَأَعْتَدْنَا لِلْكَافِرِينَ عَذَابًا
مُّهِينًا ﴿١٥١﴾.

دغه کسان په رښتيا کافران دي او مونږه د کافرانو
لپاره سپکوونکي عذاب تيار کړي دي). النساء
سورت.

نو څوک چې په الله ايمان ولري او په انبياوو کافر
شي، نو هغه واقعاً کافر دی.

نو هر هغه څوک چې د پيغمبرانو له جملې څخه په يوه
پيغمبر باندې کفر وکړي هغه الله باندې کافر شو،
ځکه چې هغه د الله له وحې څخه انکار کړی دی،
نو د يهودانو او نصاراوو په منځ کې اهل کتاب ځکه
کافر شوي چې هغوی د محمد بن عبدالله صلي الله

عليه وسلم په نبوت کافر وو. {إِنَّ الَّذِينَ كَفَرُوا مِنْ
أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا
أُولَئِكَ هُمْ شَرُّ الْبَرِيَّةِ}.

(بېشکه هغه کسان چې کافران شوي دي، چې اهل
کتاب او مشرکان دي، (دوی به) د دوزخ په اور کې
وي، چې په ده کې به تل ترتله وي، هم دغه کسان تر
ټولو بد خلق دي) البينه سورت ۶ آيت.

او دوی لره د الله تعالى گوانبل چې اور ته به يې
ننباسي په حقه دی. {فَحَقَّ وَعِيدُ}. (نو زما عذاب
(پرې) ثابت شو) ق سورت: ۱۴ آيت.

نه اسلام او نه نجات يوازې پدې کې دی چې انسان
دا ومني چې الله تعالى خالق، رازق، ژوندي

کوونکی، مرکوونکی دی او بس، بلکې د هغه پر رسولانو باور هم اړین دی.

نو د الله په وجود ايمان او په پيغمبرانو کفر کافي نه دی او بنده ته د قيامت په ورځ د الله په نيز گټه نه رسوي، ځکه چې بايد د الله عبادت وکړي او د هغه پر ټولو رسولانو پوره ايمان ولري.

او که چيرته يوازې د الله تعالی په شتون ايمان بسنه کوله، نو الله به خپل پيغمبران نه و راليرلي، او نه به يې کتابونه نازل کړي و، ځکه ټول انسانان الله په فطرت سره پيژني.

الله هغه ذات دی چې تاسو يې پيدا کړي ياست، لارښوونه يې درته کړې ده، او رزق يې در کړی دی، نو يوازې همغه ذات د دې وړ دی چې عبادت يې

وکړې لکه څرنګه يې چې درته د پيغمبرانو له لارې
روا کړی دی.

نو په ټولو انبياوو او د هغوی په وروستي پيغمبر محمد
بن عبد الله - صلی الله عليه وسلم - ايمان راوړل په
کار دي.

۲۲- الله تعالی ولې شریږد کړی دی؟

یا په بل عبارت: یو مسلمان د "شر

ستونزې" ته څنگه ځواب ورکوي؟

ج: د شرفتنه په هندويزم کې تقریبا تر ټولو لویه ستونزه ده او د هندويزم فلسفه دا ده چې یو سړی تر هغه وخته پورې په کنډرو کې ژوند کوي تر څو له بدې څخه خلاص شي، او هندويزم تکراري زیږون د هغې بدې لامل ګڼي چې انسان په مخکني ژوند کې ترسره کړې ده.

او دا ټول غلط دي، بدې له شک پرته په نړۍ کې شتون لري: ځکه چې مونږ مکلف یو.

ځکه چې مونږ د امتحان په نړۍ کې يو.

زمونږ پاک رب فرمايلي دي: {وَنَبَلُّوْكُمْ بِالشَّرِّ وَالْخَيْرِ
فِتْنَةً}.

(او مونږ تاسو په شر او خير سره ازمايو). الأنبياء
سورت ۳۵ آيت.

ښه او بد ځکه چې تاسو مکلف ياست، او تکليف
ستاسو د وجود موخه ده.

الله تعالى فرمايلي دي: {الَّذِي خَلَقَ الْمَوْتَ وَالْحَيَاةَ
لِيَبْلُوَكُمْ اَيْكُمْ اَحْسَنُ عَمَلًا وَهُوَ الْعَزِيزُ الْغَفُوْرُ}.

(هغه ذات چې مرگ او ژوند يې پيدا کړي دي، د دې
لپاره چې تاسو وازمايي چې په تاسو کې د عمل په

لحاظ کوم يو ډېر ښه دی او هم دی ښه غالب، ډېر
بخښونکی دی) الملک سورت ۲ آیت.

نو تر هغه چې مورې مکلف يو، نو دا طبيعي ده چې
هله به فتنې او مصيبتونه وي، او دا هم طبيعي ده
چې په بدو پوه شو.

بدی، يو څه درد، او د نافرمانۍ کولو وړتيا طبيعي
ارپتيا او د آزادې ارادې او الهي مکلفيت ښکاره پایله
ده.

د بدیو، شر، آفتونو او شهوتونو موجودیت په ښه انسان
کې تر ټولو ښه صفتونه او په بد انسان کې تر ټولو بد
صفتونه راښکاره کوي.

نو د بدی تر څنگه، مونږ له دومره بښېگڼو سره ژوند
کوو چې نه شمېرل کېږي.

او نعمتونه چې نه شمېرل کېږي.

او بدی لږه ده، او د هغه لوی خیر په څنگ کې دا هم
چلېږي؛ چې مونږ پکې ژوند کوو.

که په دنیا کې بدی نه وای، نو له هغه ځای څخه به
نه وای راوتی چې پکې زیږیدلی یې!

نو نه خو به تمدن وای، او نه به ښارونه، کارخانې او
کورونه جوړیدل، او خلکه به کار کولو ته هم اړ نه
وو، او نه به هم خلکو د ناروغی، ستونزې د حل په
وړاندې د مقاومت فکر کولای او یا د یو داسې فکر
اختراع کول چې سکون یې را جلب کړي!

او انسان به اړ نه و چې د خپل زیږون له ځای څخه
اصلا بل ځای ته لاړ شي.

ځکه چې هیڅ شر نشته، او نه سترتیا شته، نه کوم
مصیبت، نه کومه ستړیا، او هیڅ ستونزه نشته چې
مور یې د حل په لټه کې یو!

نو بیا ستړیا، بې خوبه کېدل، فکر کول او کار کول د
څه لپاره؟

نو شر هغه اړتیا ده چې په دنیا کې ترې چاره نشته!
نو ژور فکر وکړه!

ډیری خلک دي چې کله په مصیبتونو او بدیو اخته
شي، نو دوی بیرته الله ته رجوع کوي او نیکان

جوړپېري، نو لوی الله لره پاكي ده او هغه د ستاينې وړ
دی.

د الله تعالی په ټولو تقديرونو کې حکمت او خیر وي،
که څه هم ځينې يې په ظاهري توگه شر، مصیبت يا
تنگستيا ښکاري، مگر په پای کې پکې لوی خیر او
ژور الهي حکمت نغښتی وي.

بدی د دې لپاره ده چې تاسو مکلف یاست، نه دا چې
تاسو په تیر ژوند کې گناهونه کړي دي.

۲۴ - د الله سبحانه و تعالی په وړاندې د

تسلیمیدو نخبې څه دي؟

يا په بل عبارت: تاسو څنگه پوهیږئ چې تاسو الله ته
مسلمان شوي یاست او په بشپړ ډول هغه ته په پوره
تسلیمیدو سره تسلیم شوي یاست؟

ج: الله تعالی ته د تسلیمیدو نخبې څلور دي:

لومړی: د خپل ژوند په هر کوچني او لوی کار کې د

الله بندګي وګرځول، الله تعالی فرمایلي دي: {قُلْ إِنَّ

صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ

﴿۱۶۲﴾.

ته ووايه: بېشکه زما لمونځ او زما قرباني او زما ژوند

او زما مرګ خاص د الله رب العالمين لپاره دي.

لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ﴿١٦٣﴾.

د هغه هېڅ شريك نشته او ما ته د همدې (توحيد) حكم شوى دى او زه تر ټولو مسلمانانو اول يم) سورة الأنعام.

زما لمونځ، زما قرباني، زما ژوند او زما مرگ د الله رب العالمين لپاره دى: هر څه چې زه كوم د الله لپاره يې كوم، دا د الله په وړاندې د تسليميدو لومړنى نخبې او نښانې دي.

دويمه نخبه تر څو تاسو په بشپړ ډول الله ته تسليم شوي ياست:

د هغه څه پيروي کول دي چې الله پرې امر کړی او له هغه څه څخه ډډه کول دي چې هغه ترې منع کړې ده.

{ يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ
وَأَنْتُمْ تَسْمَعُونَ }.

(اې هغو کسانو چې ايمان يې راوړی دی! تاسو د الله او د هغه د رسول حکم منی او له دې (اطاعت) نه مه گرځئ، حال دا چې تاسو يې اورئ). الأنفال سورت ۲۰ آیت.

او الله تعالى فرمايلي دي: { يَا أَيُّهَا الَّذِينَ آمَنُوا ادْخُلُوا فِي
السَّلَامِ كَافَّةً }.

(اې هغو کسانو چې ايمان يې راوړی دی! په اسلام کې پوره پوره داخل شی). البقرة سورت ۲۰۸ آیت.
في السلم يعني : په اسلام کې.

ادْخُلُوا فِي السِّلْمِ كَافَّةً: يعني هر هغه څه چې الله پرې امر کړی پابند اوسئ او له هغه څه نه يې چې منع کړي ياست منع شی.

په کوم څه چې الله ماته په قرآن کې د يو څه کولو امر کړی يا د هغه د رسول - صلی الله عليه وسلم - په سنتو کې د يو څه کولو امر کړی دی هغه کوم له کوم شي څخه يې چې منع کړی يم ، ترې منع کيږم ، نو دا الله تعالی ته بشپړ تسليميدل او غاړه ايښودل دي.

الله تعالى ته د تسليميدو دريمه نښه دا ده چې: مور هغه څه ته غاړه کېږدو چې الله يې راته حکم کړی، نو د هغه په حکم خوشحاليږو او منويې.

مور د قرآن او د محمد - صلی الله عليه وسلم - په سنتو کې هر الهي قانون منو، ځکه چې الله ښه پوهېږي په هغه څه چې د هغه د بنده گانو اصلاح پرې کېږي.

{أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ}.

(آيا هغه ذات به نه پوهېږي چې يې (هر څه) پيدا کړي دي (ولې نه!) او هم دی ډېر باريک بين، ښه خبردار دی). الملك سورت ۱۴ آيت.

او الله پاک فرمايلي: {وَمَنْ أَحْسَنُ مِنَ اللَّهِ حُكْمًا}.

له الله نه (بل) څوك ډېر بڼه دی، د هغه قوم لپاره چې يقين كوي!) المائدة سورت ۵۰ آيت.

الله هغه ذات دی چې پوهیږي کوم کار د خلكو لپاره په دنيا او آخرت کې بڼه دی.

د الله د قانون پلي کول خلک پاکوي او په خونديتوب کې ژوند کول ورپه برخه کوي.

الله تعالی فرمایي دي: **{ وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ }** ﴿٦٤﴾. سورة النساء.

(او نه دی لېږلی مونږ هېڅ رسول مگر د دې لپاره چې د الله په حکم سره د هغه اطاعت وکړی شي).
النساء سورت ٦٤ آيت.

الله رسولان د دې لپاره نه دي ليرلي چې مور د دوی شريعت پريردو او د نورو قانون ته غاړه کيردو.

او الله پاک فرمايلي دي: (فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا).

(پس داسې نه ده، ستا پر رب مې دې قسم وي! دوی مومنان کېدی نشي تر هغه پورې چې دوی په خپل منځ کې په پېښو جگړو کې تا فيصله کوونکي ومني، بيا په خپلو نفسونو کې ستا د کرې فيصلې په باره کې هېڅ تنکي ونه مومي او په ښو منلو سره يې ومني). د النساء سورت ۶۵ آيت: د الله قانون ته په بشپړ ډول تسليميدل اړين دي، ځکه چې د الله قانون ته تسليمېدل، اسلام ته د غاړې اېښودلو يوه نڅښه ده!

الله تعالی ته د تسليمېدو څلورمه نخبه: د الله تقدير ته تسليمېدل دي، ځکه چې هر څه الله تعالی په خپل حکمت سره اندازه کړي دي، لدې امله مسلمان د الله په ټولو تقديرونو کې ... په بڼه او بد کې الله ته تسليمېږي.

که مسلمان ته خوشحالي ورسېږي نو شکر کوي او که کوم مصيبت ورته ورسېږي صبر کوي.

نو هر امتحان د يو حکمت او تکليف له مخې وي. هر څه د الله پاک لخوا ټاکل شوي دي: روغتيا، ناروغي، شتمني، بې وزلي ... هر څه د هغه د تقدير او حکمت سره سم دي، او مسلمان بايد په تقديرونو راضي وي ځکه چې الله د هغې اندازه کوونکی دی.

زمونږ رب سبحانه و تعالى فرمايلي دي: { إِنَّا كُلَّ شَيْءٍ
خَلَقْنَاهُ بِقَدَرٍ } ﴿٤٩﴾.

(بېشکه مونږ هر شي لره، مونږ هغه په (ازلي) اندازې
سره پيدا کړی دی) القمر سورت ٤٩ آيت. او الله تعالى
فرمايي: { قُلْ لَنْ يُصِيبَنَا إِلَّا مَا كَتَبَ اللَّهُ لَنَا } ﴿٥١﴾.

(ته) (دوی ته) ووايه: مونږ ته به له سره مصيبت راونه
رسېږي مگر هغه چې الله زمونږ لپاره ليکلی دی).
التوبة سورت ٥١ آيت.

مونږ ته به هيڅ نه رارسېږي مگر هغه څه چې الله
زمونږ لپاره ټاکلي وي.

او الله تعالى فرمايلي دي: { وَمَا كَانَ لِنَفْسٍ أَنْ تَمُوتَ إِلَّا
بِإِذْنِ اللَّهِ } ﴿١٤٥﴾.

(او هېڅ يو نفس لره دا اختيار نشته چې (پخپله) مړ شي مگر د الله په ارادې سره) آل عمران سورت ۱۴۵ آيت.

اجلونه الله ټاکلي دي.

هر څه چې په کایناتو کې پېښېږي، او هره ذره چې په نړۍ کې خوځېښت کوي او هره پېښه چې پېښېږي د الله په علم او د هغه په اراده، حکمت او قدرت سره پېښېږي.

زمونږ رب سبحانه و تعالی فرمايلي دي: {وَخَلَقَ كُلَّ

شَيْءٍ فَعَدْدَهُ تَقْدِيرًا} ﴿٢﴾.

(او هر شی یې پیدا کړی دی، نو هغه یې په اندازه کړی دی، اندازه کولو سره). الفرقان سورت ۲ آیت.

هغه پاک ذات دی چې هر څه يې پيدا کړي او هر څه يې اندازه کړي دي او هغه څه چې وغواړي هغه کيږي او څه چې ونه غواړي هغه نه کيږي.

زه د يو مسلمان په حيث د الله تعالی ټولو احکامو ته غاړه ږدم.

په دې توگه يو سړی د الله په وړاندې مسلمان گرځي.

بالاخره! زه څنگه په اسلام کې داخل

شم؟

اسلام ټول بشریت ته د الله تعالی دین دی، الله تعالی فرمایلي دي: {إِنَّ الدِّينَ عِنْدَ اللَّهِ الْإِسْلَامُ}.

(بېشکه (معتبر) دین د الله په نيز اسلام دی) آل عمران سورت ۱۹ آیت. اسلام هغه دین دی چې الله تعالی له هغه پرته بل دین نه مني.

{وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ}.

(او څوک چې له اسلام نه غیر (بل) دین غواړي، نو هېڅکله به هم له ده نه قبول نه کړي شي او دغه کس

په اخرت کې له تاوانيانو څخه دی). آل عمران سورت
۸۵ آیت.

لډې امله په هر هندو او غير هندو انسان واجب دي
چې اسلام قبول کړي.

په اسلام کې له اور څخه خلاصون او د الله د
رضایت او جنت لاس ته راوړل دي.

په اسلام کې داخلېدل يو له سترو نعمتونو څخه دي،
بلکې دا ستاسو په وجود کې تر ټولو لوی او مهم شی
دی.

اسلام په حقيقت کې فطرت او عقل او ويداس ته
ورگرځيدل دي.

اسلام ته داخلېدل آسانه دي او رسمي مراسم او چارو ته اړتیا نه لري، یوازې انسان باید دوه د شهادت (گواهی) کلمې ووايي، هغه دا چې: أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ. زه شاهدي ورکوم چې له الله پرته بل معبود نشته او زه شاهدي ورکوم چې محمد د الله رسول دی.

په دې توگه هغه مسلمان شو.

بیا د اسلام په عملي کولو پیل کوي.

زه سپارښتنه کوم چې د اسلام هاوس ویب پاڼه تعقیب کړئ، هر یو د خپلې ژبې مطابق، ترڅو نوی مسلمان زده کړي چې څنګه باید اسلام تطبیق کړي.

د ويب پاڼې لينك:

[/https://islamhouse.com/ar](https://islamhouse.com/ar)